

توحید و ایمان اور شرک و کفر میں کشش ثقل

چوں کہ قرآن وحدیث کی تعلیمات کی روشنی میں مسلمانوں کا عقیدہ ہے کہ قیامت کے روز لوگوں کے اعمال ترازو میں تولے جائیں گے، جو نیک عمل جس قدر بڑا اور فضیلت و اہمیت والا ہوگا اسی قدر وزنی اور ثقیل ہوگا اور جو برائی جس قدر بڑی اور بُری ہوگی اسی قدر بھاری اور گراں ہوگی۔ اس لیے ہم سمجھتے ہیں کہ جس نیکی میں سب سے زیادہ وزن اور ثقل پایا جاتا ہے، اس میں کشش ثقل یعنی دیگر نیکیوں کو اپنی طرف کھینچ لانے کی صلاحیت بھی سب سے زیادہ ہوگی بشرطیکہ کوئی مانع پیدا نہ ہو جائے۔ اسی طرح جو بُرائی سب سے زیادہ ثقل والی ہوگی اسی قدر اس میں کشش ثقل یعنی دیگر برائیوں کو اپنی طرف کھینچ لانے کی قوت بھی زیادہ ہوگی۔

(قاری نعیم الحق نعیم رحمہ اللہ)

کام چھوٹا گناہ بڑا

۵۷۔ جھوٹی قسم کھانا:

حضرت ابو قتادہ رضی اللہ عنہ سے روایت ہے کہ رسول اکرم ﷺ نے فرمایا:

((إياكم وكثرة الحلف في البيع فإنه ينفق ثم يمحق .))

(صحیح مسلم، رقم الحديث: ۱۶۰۷، مسند أحمد: ۱۱۸/۴)

”خريد وفروخت کرنے میں بہت زيادہ قسمیں اٹھانے سے بچو کیوں کہ اس سے سودا تو بک جاتا ہے لیکن وہ برکت کو مٹا دیتی ہے۔“

حضرت ابو ہریرہ رضی اللہ عنہ سے روایت ہے کہ میں نے رسول اکرم ﷺ کو فرماتے ہوئے سنا:

((الحلف منفقة للسلعة ممحقة للبركة .)) (صحیح بخاری، رقم الحديث: ۲۰۷۸،

مسلم، رقم الحديث: ۱۶۰۶)

”قسم کھانے سے سامان تجارت تو بک جاتا ہے البتہ برکت کو مٹانے والی ہے۔“

۵۸۔ حسد کرنا:

((إياكم والحسد فإن الحسد يأكل الحسنات كما تأكل النار الحطب .)) أو قال:

((الخشب .))

”تم لوگ حسد سے بچو، بے شک حسد نیکیوں کو اس طرح کھا جاتا ہے جس طرح آگ سوکھی لکڑی یا سوکھی گھاس چٹ کر جاتی ہے۔“

۵۹۔ قبر کے اوپر بیٹھنا:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((لأن يجلس أحدكم على جمرة فتحرق ثيابه فتخلص إلى جلدته خير له من أن

يجلس على قبر .)) (صحیح مسلم، رقم الحديث: ۹۷۱، أبوداود، رقم الحديث: ۳۲۲۸)

”کوئی شخص آگ کے انگارے پر بیٹھے جو اُس کے کپڑے کو جلا کر اس کی جلد تک پہنچ جائے، اس سے بہتر ہے کہ وہ کسی قبر پر بیٹھے۔“

(عبدالرحیم بلتستانی)



بِسْمِ اللَّهِ الرَّحْمَنِ الرَّحِيمِ

وَلَا تُخْزُوا فِي دِينِكُمْ وَلَا فِي دِينِ الْغَيْبِ وَلَا فِي دِينِ الْغَيْبِ وَلَا فِي دِينِ الْغَيْبِ

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

مسکات احلیہ شیکا داغی و ترجمان

الاعنصل

یکے از مطبوعات دارالذیعة السلفية

10 رجب المرجب 1433 ھ جمعة المبارک یکم تا 07 جون 2012ء

شماره 22 جلد 64

جواهر پارے	توحید و ایمان اور شرک و کفر میں کشش ثقل
کلمہ طیبہ	کام چھوٹا گناہ بڑا
اداریہ	خون ناحق کی فریاد
درس قرآن	تفسیر سورہ یس..... (۲۵)
درس حدیث	توفیق الہامی
آثار حنیف بھوجیانی	جرعات..... (۱۵)

تذکرہ علمائے اہل حدیث	خصوصی گوشہ بیاد حافظ عبدالرشید انظرہ
۱۱	اشیٰ الحزیز..... ڈاکٹر حافظ عبدالرشید (حافظ عبدالستار)
۱۴	جدی و مشفق (حافظ عبدالماجد)
۱۵	اللہ کا مقرب بندہ: حافظ عبدالرشید انظرہ (عبدالقیوم انصاری)
۲۰	متکلم اسلام حافظ عبدالرشید انظرہ (حافظ ریاض احمد عاقب اثری)
۲۴	علماء کے چمکتے آئسو (محمد زبیر آل محمد)
۲۷	حافظ عبدالرشید انظرہ (محمد سلیم چنیوٹی)
۲۹	تیسرے کتب تذکرہ حضرت حافظ محمد گوندلوی (محمد اسحاق بھٹی)
۳۱	فہرست اردو کتب محمد عطاء اللہ حنیف لاہوری (غور شاہ کشمیری)
شعر و ادب	مغل شہزادے

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشد الحق اثری
- ملک عصمت اللہ قلعوی
- حافظ حماد شاکر
- مدیر مسئول
- حافظ احمد شاکر
- مینجر
- محمد سلیم چنیوٹی

0333-4611619

کمپوزنگ

رضاء اللہ ساہو

0344-4656461

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج براج لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

E-Mail: al.aitisam@gmail.com

پرنٹر: پرنٹ یار ڈپرنٹرز، لاہور۔ ناشر: حافظ احمد شاکر، مقام اشاعت: 31 شیش محل روڈ لاہور 54000

خونِ ناحق کی فریاد

ظلم کی لغوی تعریف علماء نے وضع الشیء علی غیر محلہ بیان فرمائی ہے یعنی اگر بہروں سے جڑا ہار گدھے کو پہنا دیا جائے تو اس کو بھی ظلم ہی کہا جائے گا۔ قرآن حکیم کی سورۃ انعام کی آیت (۸۲) جب نازل ہوئی جس میں اللہ تعالیٰ نے فرمایا کہ ”وہ لوگ جو ایمان لائے پھر اپنے ایمان کو ظلم سے آلودہ نہیں کیا“ تو صحابہ کرام رضوان اللہ علیہم اجمعین بہت گھبرا گئے اور عرض کی، یا رسول اللہ ﷺ ہم ایمان بھی لائے ہیں اور ساتھ ہم سے گناہ بھی سرزد ہو جاتے ہیں تو ان کے جواب میں آپ نے فرمایا کہ یہاں ظلم سے مراد شرک ہے۔ اور ساتھ ہی آپ نے حضرت لقمان علیہ السلام کی اپنے بیٹے کو وصیت کرنے والی آیت تلاوت کرتے ہوئے فرمایا کہ ”بیشک شرک سب سے بڑا ظلم ہے۔“ اس ظلم عظیم کی سرپرستی وطن عزیز میں کم و بیش ہر حکمران کرتا ہی رہا اور اب تک کی جارہی ہے اور افسوس ناک امر یہ ہے کہ یہ ظلم عظیم نیکی سمجھ کر کیا جاتا ہے جس کے ظلم تو کجا گناہ ہونے کا تصور بھی دھندلاتا دھندلاتا اب ختم ہو رہا ہے۔ سیاست میں آلودہ کسی بھی دینی جماعت، حتیٰ کہ جو جماعتیں قبروں پر ہونے والی حرکتوں کے شرک صریح ہونے کا عقیدہ رکھتی ہیں، وہ بھی سیاسی مصلحتوں کے باعث شرک کو شرک یا ظلم کہنے کی اپنے اندر ہمت نہیں رکھتیں۔ اس کے باوجود بھی اگر ہم اللہ تعالیٰ سے نصرت و مدد کی توقع رکھیں تو پھر قوم کی ہدایت کے لیے ہم دعا ہی کر سکتے ہیں۔

خیر بات چل رہی تھی ظلم کی۔ شرک کے علاوہ کبیرہ گناہوں کو بھی ظلم کہا جاتا ہے۔ شرک تو اللہ تعالیٰ کی توحید کے مقابلے میں ظلم ہے ہی اور حقوق العباد کو بھی ظلم فرمایا گیا ہے۔ مشہور حدیث مبارک ہے کہ ”آپ نے صحابہ سے پوچھا مفلس کون ہے؟ صحابہ نے عرض کیا یا رسول اللہ مفلس وہ شخص ہے جس کے پاس مال و متاع اور درہم و دینار نہ ہوں۔ آپ نے فرمایا: نہیں بلکہ میری امت کا مفلس وہ ہوگا جو قیامت کے دن بارگاہِ الہی میں حاضر ہوگا، دنیا میں وہ نمازیں پڑھتا رہا ہوگا، روزے رکھتا رہا ہوگا اور زکوٰۃ ادا کرتا رہا ہوگا لیکن اس کے ساتھ ساتھ اس نے کسی کو لگا دی ہوگی، کسی پر بہتان باندھا ہوگا، کسی کا مال کھایا ہوگا، کسی کا خون بہایا ہوگا، کسی کو مارا پیٹا ہوگا، (اللہ کے حکم سے) اس کی نیکیاں ان (مظلومین) میں تقسیم کر دی جائیں گی حتیٰ کہ اس کی نیکیاں ختم ہو جائیں گی۔ لیکن اس کے ذمے ابھی دوسروں کے حقوق باقی ہوں گے تو مظلومین کے گناہ اس کے کھاتے میں ڈال دیئے جائیں گے، پھر جہنم میں ڈال دیا جائے گا۔“

مذکورہ بالا حدیث مبارک کی روشنی میں ہم اس وقت کی حکومت بلکہ ماضی کے ۲۵ سال کے سول، غیر سول مذہبی ولبرل حکمرانوں، سرکاری اداروں کے افسران اور کارندوں کے علاوہ ملی طور پر جائزہ لیں تو ہمارا اعمال نامہ خاصہ ”بھرپور“ نظر آتا ہے۔ اس میں بے گناہ مسلمانوں پر ظلم و تعدی بھی ہے، مہنگائی کا عفریت بھی، امن کا فقدان بھی ہے اور فحش و بے حیائی کا طوفان بھی، انسانوں کی بنیادی ضروریات کا دسترس سے باہر ہونا بھی ہے اور سیاست و جمہوریت کے نام پر اغراض و مفادات کا سیٹنا بھی۔ امریکی غلامی کی طرف اندھا دھند جھکاؤ بھی ہے اور مالی بدعنوانی کے علاوہ کمیشن کے نام پر ہوس زر کا بہاؤ بھی، ملکی اثاثوں کی بے دریغ سختی بھی نظر آئے گی اور مسلمان بھائیوں کی اغیار کے ہاتھوں فروختی بھی۔ شرک کے بعد سب سے بڑا ظلم خونِ ناحق ہوتا ہے جس کی سزا قرآن مجید میں اللہ سبحانہ و تعالیٰ نے جہنم کی بھیجی صراحتاً فرمادی ہے اور یہی ظلم ہمارے معاشرے میں اس قدر عام ہو گیا بلکہ آئین پاکستان میں برٹش لاکا مو شگافیوں نے اس قدر عام کر دیا ہے کہ اب اس پر نہ سرخ آنکھی چلتی ہے اور نہ ہی کوئی خونی علامت ظاہر ہوتی ہے کیوں؟ اس لیے کہ جرم کی سزا اگر کسی کو ملے تو مجرم خوف کھائے یہاں تو بے روزگاری و بے کاری کے باعث قتل و غارت، سیاسی ٹارگٹ کلنگ درجنوں افراد کا لاپتہ ہونا C.I.A اور بلیک وائر کی عمومی بربریت کے علاوہ جملہ مسالک کے علماء و طلباء کے وحشت ناک قتل کے ساتھ ساتھ پاک سعودی برادرانہ و خلاصانہ تعلقات میں دراڑ ڈالنے کی مذموم کوششیں، جن میں چند ماہ قبل کراچی میں ایک سعودی سفارت کار کی نامعلوم قاتلوں کے ہاتھوں شہادت اور ہمارے محترم و مخدوم حافظ عبدالرشید اختر رحمہ اللہ کی مظلومانہ شہادت! حافظ صاحب رحمہ اللہ کے حادثے کے وقت ہم نے ان صفحات میں اظہار کر دیا تھا کہ جس ملک میں لیاقت علی سے لکر جنابہ بے نظیر تک کے قاتل دندا رہے ہوں وہاں کسی اچھی خبر کی توقع کیسے کی جاسکتی ہے؟ انما اشکو بٹی و حزنی الی اللہ صحیح مسلم کی متذکرہ بالا حدیث کے مطابق ان سب مظلومین پر ہونے والے مظالم جب ظالموں کے نامہ اعمال میں ڈال دیئے جائیں گے اور مقتولوں کے خون ناحق جب قاتلوں کے گریبانوں کو پکڑ کر بارگاہِ عدل میں فریاد کریں گے تو اس دن کا حال اللہ تعالیٰ بیان فرماتا ہے کہ

”اور مت خیال کر اللہ تعالیٰ بے خبر ہے ان کاموں سے جو کرتے ہیں بے انصاف (یعنی ظالم) ان کو چھوڑ رکھتا ہے اس دن پر جس دن اوپر لگ جائیں گی آنکھیں، دوڑتے ہوں گے اوپر اٹھائے اپنے سر پھرتی نہیں ان کی اپنی طرف آنکھ اوڑھ لیں ان کے اڑ گئے ہیں۔ (ابراہیم: ۴۱، ۴۲) اس آیت کی تفسیر مفسرین یوں بیان فرماتے ہیں کہ

اللہ پاک نے اس آیت میں حضرت محمد ﷺ کو اس بات کی خبر دی کہ تم یہ گمان نہ کرو خدا عالموں کے عمل سے غافل ہے بلکہ اللہ نے اُن کو اُس دن کے واسطے مہلت دے رکھی ہے جب قیامت کے دن آسمان کے دروازے کھول کر فرشتے اترنے لگیں گے اور لوگوں پر عذاب کریں گے اُس وقت اُن کی آنکھیں اُدھر ہی کو لگ جائیں گی اور جب اسرافیل علیہ السلام صور پھونکیں گے تو قبروں سے نکل نکل کر جلدی جلدی میدانِ محشر کی طرف بھاگنے لگیں گے اور نظر نیچی نہ کریں گے اور نہ پلک جھپکائیں گے ان کے دل کی حالت خوف و دہشت کی وجہ سے اُس وقت ایسی ہوگی جیسے کوئی چیز اڑی جاتی ہے۔

آئین میں تراہیم! مشتے نمونہ از خروارے:

آئین پاکستان میں سیاست دانوں کی ایک ترمیم نے ہر سینیٹر ایم۔ این۔ اے اور ایم۔ پی۔ اے کو پابند کر دیا ہے کہ وہ، حلف تو بے شک وطن سے وفاداری کا اٹھائے، اپنی اس جماعت کا وفادار رہنے کا پابند ہوگا جس کے ممبر یا اتحادی ہونے کے نا طے اس نے انتخابات میں حصہ لیا ہوگا۔ چنانچہ سال گزشتہ میں جتنے موسمی پرندوں نے منڈیریں تبدیل کیں سب کو اپنی اپنی (ڈار) کمپنی چھوڑنی پڑی۔ جناب گیلانی نے وفاداری بشرط استواری کی ایک ایسی مثال قائم کر دی ہے کہ جس پر اگر حلف اور وطن قربان بھی ہو جائیں تو شاید ان کی پیشانی پھر بھی عرقِ ندامت سے آلودہ نہ ہو۔ اب یہی فریضہ قومی اسمبلی کی سیکرٹری نے جب سرانجام دیا تو جناب میاں محمد نواز شریف پر منکشف ہوا جناب سیکرٹری صاحبہ نے تو پارٹی سے وفاداری کا حق ادا کیا ہے وطن یا انصاف کا نہیں۔ یہ کشف شاید ان کو عالم غنودگی ہی میں ہوا ہوگا کیوں کہ میاں صاحب بھی تو چار سال سے جمہوریت کی ڈولی کے کوبارہ بنے ہوئے ہیں۔ تاہم ذیل میں معاصر عزیز جناب ارشاد احمد عارف نے گرائی، مہنگائی کی بے قدری کا جو تجزیہ کیا ہے وہ پیش خدمت ہے اور دوسرے حصہ میں عالمی سیاست میں معروف اپوزیشن کی طرف سے ایک شیڈ کا بینہ کا عندیہ دیا ہے۔ قارئین الاعتصام کی معلومات میں اضافے کے لیے یہ دونوں چیزیں ۲۷ مئی کے روزنامہ جنگ سے نقل کر رہے ہیں۔

موجودہ جمہوری حکومت کے حسن انتظام و حسن کارکردگی کی طفیل ۲۰۰۸ء میں ۱۴ روپے کلویں کے والا آٹا ۳۵ روپے کلو سے تجاوز کر گیا ہے، چینی ۲۵ روپے سے ۷۰ روپے، بنا سیتی آئل اور گھی ۹۰ روپے سے ۱۹۰ روپے، دودھ ۳۰ روپے سے ۷۰ روپے لیٹر، پٹرول ۵۶ روپے سے ۱۰۶ روپے، ڈالر ۶۰ روپے سے ۹۴ روپے کے علاوہ بجلی کے نرخوں میں کی گنا اضافہ ہوا۔ مگر لوڈ شیڈنگ نے صنعت، تجارت اور گھریلو زندگی کو مفلوج کر دیا ہے۔“ اور یہ سب کچھ میاں صاحب کے حواسِ غصہ کی موجودگی میں ہوا اور میاں صاحب سٹم بچانے میں ہلکان ہوتے رہے۔

خواہش اقتدار اور طولِ اقتدار کے لیے وطن عزیز میں نئے صوبوں کا شوشہ بھی چھوڑا جا رہا ہے۔ جناب ارشاد عارف صاحب نے تجویز دی ہے کہ اس کے لیے (۱) قومی کمیشن بنا کر ملک کی نئی انتظامی تقسیم پر سنجیدگی سے غور کیا جائے اور اتفاق رائے سے ایسے اقدامات کیے جائیں کہ موجودہ نسلی، لسانی کشیدگی کا خاتمہ اور ملک کو ۱۹۷۱ء کی کیفیت سے نگز رنا پڑے۔ (۲) حکومت اور اسمبلیوں کی مدت چار سال کر دی جائے تاکہ ہر حکومت کم سے کم مدت میں بہتر کارکردگی کا مظاہرہ کرنے پر مجبور ہو، عوام بھی اکتاہٹ کا شکار نہ ہوں۔ (۳) حزب اختلاف کے لیے شیڈ و کیبنٹ کی تشکیل لازم قرار دی جائے تاکہ ووٹروں کو انتخاب سے قبل علم ہو کہ موجودہ حکومت کی متبادل قیادت کتنے پانی میں ہے۔ دوسرے شیڈ و کیبنٹ کے ارکان متعلقہ معاملات کا علم اور تجربہ حاصل کر سکیں۔ سیاسی جماعتوں میں اچانک نمودار ہو کر اہم وزارتوں اور عہدوں پر قابض ہونے والے مفاد پرست ٹولے سے نجات کا بھی یہی طریقہ ہے۔ (۴) ٹیکس کی وصولی کے نظام کی سادہ سادگی بحال کرنے اور اوپر سے نیچے تک بلا تفریق ٹیکس نادہندگان کی کلچر کی حوصلہ شکنی کے لیے ایف بی آر کے جیسز مین کا تقرر بھی اس طریق کار کے مطابق کیا جائے جو چیف الیکشن کمشنر کے لیے اختیار کیا گیا ہے۔ (۵) چیئر مین نیب، ڈی جی ایف آئی اے اور ملک کے دیگر بڑے اداروں و ایڈا، ریلوے، پی آئی اے، سٹیل ملز، تیل و گیس کارپوریشن کے سربراہان کے تقرر کے لیے وزیر اعظم کے صوابدیدی اختیارات کا خاتمہ از بس ضروری ہے تاکہ یہ ادارے آزادی سے کام کر سکیں اور حکومت وقت کی مداخلت سے محفوظ رہیں۔ (۶) اتفاق رائے سے آزاد خود مختار قانون و اختیار احتساب کمیشن کی تشکیل میں مزید تاخیر نہیں ہونی چاہیے تاکہ اعلیٰ عدالتوں پر مقدمات کا بوجھ کم ہو اور حکومتی عہدیدار امن مانی نہ کر پائیں۔

ان کم از کم اقدامات کے بعد ہونے والے انتخابات کے نتیجے میں برسرِ اقتدار آنے والی حکومت یکسوئی سے بہتر کارکردگی کا مظاہرہ کر سکے گی ورنہ محاذ آرائی، کشمکش اور ہٹ دھرمی کا موجودہ کلچر ملک کو تباہ کر دے گا۔

تفسیر سورہ تیس

مولانا ارشاد الحق اثری رحمۃ اللہ علیہ

ایک چیخ سے ہی وہ آناً فاناً موت کے منہ میں چلے گئے۔ ان کے اس انجام کو اللہ تعالیٰ نے ”خامدون“ کے لفظ سے تعبیر کیا ہے جو ”حمد“ سے ہے۔ ”حمدت النار“ کے معنی ہیں آگ کے شعلوں کا ساکن ہو جانا۔ اسی سے بطور استعارہ ”خدمت الحمی“ کا محاورہ ہے جس کا معنی بخار کا جوش کم ہو جانے کا ہے اور بطور کنایہ لفظ ”خمود“ موت کے معنی میں آتا ہے۔ (مفردات)

کیوں کہ اس سے بھی مرنے والے کی حرارت غریزی موقوف ہو جاتی ہے۔ سورۃ الانبیاء میں بعض قوموں کی تباہی کے ذکر میں بھی یہی لفظ آیا ہے:

﴿فَمَا زَالَتْ تِلْكَ دَعْوَاهُمْ حَتَّى جَعَلْنَاهُمْ حَصِيدًا خَوْدِينَ﴾ [الأنبياء: ۱۵]

”تو ان کی پکار (کہ ہم ظالم تھے) ہمیشہ یہی رہی، یہاں تک کہ ہم نے انھیں کٹے ہوئے بجھے ہوئے بنا دیا۔“ جیسے فصل اور کھیتی کو تباہی کی غرض سے کاٹ دیا جاتا ہے، ویسے ہی ہم نے بھی ان کو کاٹ کر بستیوں کو برباد کر دیا۔ پھر ان کی کٹی اور گری پڑی لاشوں کی حرکت بھی ٹھنڈی پڑ گئی، ان کا چیخنا چلانا، بھاگنا دوڑنا ختم ہو گیا ہے۔ اس قسم کے مقدر کا ہمارے نزدیک یہی فیصلہ تھا۔ اس سے غزوہ بدر میں فرشتوں کے نزول کا اشکال بھی رفع ہو جاتا ہے کہ وہاں اپنے نبی کی تکریم کے لیے فرشتوں کا نزول اللہ تعالیٰ کے فیصلے کی بنا پر تھا۔

یہاں چند باتیں مزید غور طلب ہیں:

۱: یہاں ﴿عَلَى قَوْمِهِ مِنْ بَعْدِهِ﴾ کے الفاظ سے معلوم ہوتا ہے کہ اس قوم کی تباہی مرد حق کو شہید کرنے کے نتیجے میں ہوئی۔ اس

﴿وَمَا أَرْزَلْنَا عَلَى قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ﴾ ۵ اِنْ كَانَتْ إِلَّا صَيْحَةً وَاحِدَةً فَاِذَا هُمْ خَامِدُونَ ﴿[یس: ۲۸، ۲۹]

”اور ہم نے اس کے بعد اس کی قوم پر آسمان سے کوئی لشکر نہیں اتارا اور نہ ہم اتارنے والے تھے۔ وہ نہیں تھی مگر ایک ہی چیخ، پس اچانک وہ بجھے ہوئے تھے۔“

ان دونوں آیات میں اس بستی والوں پر اللہ تعالیٰ کے عذاب کا ذکر ہے کہ مرد مومن کو شہید کر دیے جانے کے بعد اس قوم کی تباہی کے لیے اللہ تعالیٰ نے آسمان سے فرشتوں کا کوئی لشکر نازل نہیں کیا۔ ان بے چاروں کی ہمارے نزدیک پوزیشن ہی کیا تھی کہ ان کی بربادی کے لیے ہم فرشتوں کا لشکر اتارتے بلکہ کسی قوم کی تباہی کے لیے فرشتوں کو بھیجنے کی ضرورت ہی نہیں، ان کی تباہی کے لیے ہمارا ایک فرشتہ ہی کافی ہے۔ اس میں اشارہ ہے کہ انھیں تو اپنی قوت و طاقت پر ناز تھا اور اسی بنا پر وہ جوش انتقام کا مظاہرہ کر رہے تھے۔ مگر ہمارے فرشتے کی محض چیخ سے ان کا یہ خمار اتر گیا اور وہ بھسم ہو کر رہ گئے۔ اور یہ اس لیے بھی کہ ان کی تباہی کے لیے فرشتوں کو اتارنے کا ہمارا کوئی فیصلہ نہیں تھا:

”أَيُّ مَا صَحَّ فِي قَضَائِنَا وَحُكْمَتِنَا.“

بلکہ فیصلہ کچھ اور تھا کہ ایک فرشتے کی آواز سے ان کی تباہی مقدر ہے۔ (فتح القدیر)

چنانچہ مفسرین نے لکھا ہے کہ اللہ جل شانہ نے جبرائیل علیہ السلام کو بھیجا۔ انھوں نے شہر کے دروازے کے دونوں بازو پکڑ کر ایک ہی بیت ناک چیخ لگائی جسے ان میں سے کوئی بھی برداشت نہ کر پایا اور یوں

اللہ کی ناراضی ہے۔

۲: مردِ حق کے اس واقعہ سے یہ بات بھی عیاں ہوتی ہے کہ مرنے کے بعد قیامت تک کا زمانہ بالکل عدم اور خاموشی کا زمانہ نہیں۔ انسان کا جسم موت سے دوچار ہو کر بکھر سکتا ہے مگر اس کی روح زندہ رہتی ہے۔ جذبات و احساسات رکھتی ہے، خوشی و غمی کو محسوس کرتی ہے۔ گویا ان آیات سے حیاتِ برزخی کا ثبوت ملتا ہے۔ اگر احساسات کا شعور ہی نہ ہو تو اس مردِ حق کا اپنی قوم کے بارے میں اس تمنا کے کوئی معنی نہیں کہ کاش! وہ میرے انجامِ خیر سے آگاہ ہو جائیں۔ اور اسی سے یہ بات بھی ثابت ہوتی ہے کہ فوت ہو جانے کے بعد میت اس دنیا میں نہیں آتی جاتی، اس کا اس دنیا سے علاقہ منقطع ہو جاتا ہے۔

۳: اس واقعہ کی ابتدا میں ہم ذکر کر آئے ہیں کہ اس کے تناظر میں دراصل اہل مکہ کو خبردار کرنا مقصود ہے کہ محمد رسول اللہ ﷺ اور ان کے ساتھی اسی طرح تمھارے سچے خیر خواہ ہیں جس طرح یہ رسول اور ان کے ہم نوا مردِ مومن اپنی قوم کے لیے سچے خیر خواہ تھے۔ تمھاری تمام تر ستم ظریفیوں اور ایذا رسانیوں کے باوجود وہ تمھارے ہی خواہ ہیں۔ اگر تم نے ہمارے رسول اور ان کے ساتھیوں کے اخلاص کی کوئی پروا نہ کی تو تمھارا بھی وہی انجام ہوگا جو ان رسولوں اور مردِ مومن کی تکذیب و تعذیب کرنے والوں کا ہوا تھا۔

۴: اس قصے کا ایک اہم پہلو دعوت و نصیحت کا ہے کہ رسولوں کی دعوت کے جواب میں کہا جاتا ہے کہ (۱) تم ہماری طرح کے انسان ہی تو ہو۔ (۲) رحمن نے کچھ بھی نہیں اتارا، تم اس کے نام سے جھوٹ بولتے ہو۔ (۳) تمھاری نخوست ہم پر پڑ رہی ہے۔ (۴) تم اس دعوت سے باز نہ آئے تو ہم تمھیں سنگسار کر دیں گے۔

اس اشتعال انگیزی کے جواب میں ان رسولوں نے کسی ناراضی کا اظہار نہیں کیا بلکہ فرمایا: (۱) ہمارا رب جانتا ہے کہ ہم رسول ہیں، ہم نے فریضہٴ رسالت پورا کر کے اپنا فرض ادا کیا ہے۔ تمھاری مرضی ہے

سے رسول کے ساتھیوں کی عظمت ظاہر ہوتی ہے۔ رسول کے ساتھی رسول کے ترجمان ہوتے ہیں، اس لیے ان کی تکذیب و تعذیب دراصل رسول کی تکذیب و تعذیب ہے۔ اور بسا اوقات اس کا وہی انجام اللہ تعالیٰ کے ہاں ہوتا ہے جو رسول کی تکذیب کا ہوتا ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((إِنَّ اللَّهَ تَعَالَى قَالَ: مَنْ عَادَى لِي وَلِيًّا فَقَدْ آذَنْتَهُ بِالْحَرْبِ.)) (بخاری، رقم الحدیث: ۶۵۰۲)

”اللہ تعالیٰ نے فرمایا ہے: جو میرے دوست سے دشمنی رکھتا ہے میرا اُس کے خلاف اعلانِ جنگ ہے۔“

حضرت ابو ہریرہ عائد بن عمرو مزینی رضی اللہ عنہ فرماتے ہیں: حضرت ابوسفیان رضی اللہ عنہ اسلام لانے سے پہلے حضرت سلمان، صہیب اور بلال رضی اللہ عنہ کے پاس چند افراد کی موجودگی میں آئے تو انھوں نے ابوسفیان رضی اللہ عنہ کو دیکھ کر کہا: اللہ کی تلواروں نے اللہ سے اپنا حق وصول نہیں کیا۔ حضرت ابوبکر رضی اللہ عنہ نے فرمایا: تم یہ بات قریش کے بزرگ اور ان کے سردار کے متعلق کہہ رہے ہو؟ حضرت ابوبکر رضی اللہ عنہ رسول اللہ ﷺ کی خدمت میں آئے اور آپ ﷺ سے یہ بات ذکر کی۔ رسول اللہ ﷺ نے فرمایا:

((يَا أَبَا بَكْرٍ! لَعَلَّ أَغْضَبْتَهُمْ؟ لَنْ أَغْضَبْتَهُمْ لَقَدْ أَغْضَبْتَ رَبِّكَ.))

”اے ابوبکر! شاید تُو نے ان کو ناراض کر دیا ہے؟ اگر (واقعی) تُو نے انھیں ناراض کر دیا تو تُو نے اپنے رب کو ناراض کر دیا۔“

یہ سن کر حضرت ابوبکر رضی اللہ عنہ ان کے پاس گئے اور کہا: بھائیو! کیا میں نے تمھیں ناراض کر دیا ہے؟ انھوں نے کہا: نہیں، اے ہمارے بھائی! اللہ تمھاری مغفرت فرمائے۔ (صحیح مسلم: باب فضائل سلمان و صہیب و بلال)

اس حدیث سے بھی معلوم ہوا کہ اصحاب رسول ﷺ کی ناراضی

کروں جو نہ مجھے اللہ کی پکڑ سے چھڑا سکتے ہیں اور نہ ہی ان کی سفارش ہی کسی کام آسکتی ہے۔ اس مشفقانہ تلقین کے باوجود قوم نے اسے شہید کر دیا تو کسی بد دعا کی بجائے اس کی زبان سے جو کلمہ نکلا، وہ یہی تھا:

((اللهم اهد قومی فإنهم لا یعلمون .))

”اے اللہ! میری قوم کو ہدایت عطا فرما۔ وہ حقیقت سے بے خبر ہیں۔“

حتیٰ کہ جنت کے مشاہدے پر بھی اپنی ظالم قوم کے بارے میں یہی ارمان تھا کہ کاش! میری قوم کو علم ہو جائے کہ میرے رب نے مجھے کس کس انعام و اکرام سے نوازا ہے تاکہ انھیں میری موت سے ہی سبق حاصل ہو جائے اور وہ دولتِ ایمان سے سرفراز ہو جائیں۔ یہ ہے دعوت و ارشاد کا حُسن اور وہ دولتِ ایمان سے سرفراز ہو جائیں۔ اسلوب جو ایک سچے داعی کے رگ وریشے میں رچا بسا ہوتا ہے۔ اور ایسی دعوت ہی صحیح نبوی دعوت ہے جس کی مزید تفصیل کی یہاں گنجائش نہیں۔



تم مانو یا نہ مانو۔ (۲) تمہاری نحوست تمہارے اعمال کا نتیجہ ہے، گویا جو کچھ فصل بورہے ہو، وہی کاٹ رہے ہو۔ (۳) ہم نے تو تمہاری خیر خواہی کی ہے، کیا اس کا بدلہ یہی ہے کہ تم ہمیں سنگسار کرنے پر اتر آئے ہو! یہ تمہاری سراسر زیادتی ہے۔

ایک طرف انکار اور اشتعال انگیزی کا مظاہرہ ہے، دوسری طرف ناصحانہ اور مشفقانہ انداز ہے۔ ان کی صاف دھمکیوں کے جواب میں بھی زیادہ سے زیادہ جوابات کہی گئی وہ یہی کہ ﴿انتم قوم مسرفون﴾ ”تم حد سے تجاوز کرنے والے ہو۔“ کیا ہماری بے لوث خیر خواہی کا یہی صلہ ہے؟ یہ زیادتی نہیں تو اور کیا ہے؟

اس کے بعد مومن کی نصیحت و تلقین کا ذکر ہے کہ یہ رسول تم سے کچھ مانگے بغیر تمہیں نصیحت کر رہے ہیں، انھیں کسی سیادت و قیادت سے بھی کوئی غرض نہیں۔ ایسے بے غرضوں کی بات کو سننا اور تسلیم کرنا چاہیے۔ پھر وہ جو کچھ کہتے ہیں، حق و ہدایت کی بات کہتے ہیں۔ عبادت کا وہی حق دار ہے جو خالق ہے، میں اس خالق کی عبادت کیوں نہ کروں۔ آخر تمہارا بھی تو وہی خالق ہے۔ تم اس حقیقت کو کیوں تسلیم نہیں کرتے۔ کیا میں اس کی بجائے ان کی بندگی

خصوصی اعلان

دارالدعوة السلفیہ کے محبین اور مخلصین ہمیشہ ادارے سے تعاون کرتے ہیں۔ جب بھی محبین و مخلصین ادارے کے احوال کے بارے میں اعلان پڑھتے ہیں تو اس کی ضروریات بحمد اللہ و توفیقہ پوری کرنے کی کوشش بھی کرتے ہیں۔ گزشتہ دو سال پہلے ہمارے ایک ہی مخلص اور محبت نے ادارے کو یو پی ایس اور بیٹریاں مہیا فرمائی تھیں۔ یہ بیٹریاں دو سال کی مدت چلیں، اب ان کی کارکردگی بڑی تیزی سے کم ہو رہی ہے۔ بجلی کے بار بار جانے اور اکثر نہ آنے کے باعث دارالدعوة السلفیہ کے امور میں تعطل ہو جاتا ہے۔ ادارے کو فی الحال چار عدد بیٹریوں کی فوری ضرورت ہے۔ امید ہے احباب توجہ فرما کر عند اللہ اجر عظیم کے مستحق ہوں گے۔ ان شاء اللہ

دارالدعوة السلفیہ، 31 شیش محل روڈ، لاہور۔ فون نمبر: 042-37354406

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شمالا مارباغ۔ لاہور)

باب: التیمن بالمطر

بارش سے برکت حاصل کرنا

۱۲۶۴. عن ابن أبي مليكة، عن ابن عباس،

أنه كان إذا مطرت السماء يقول: يا جارية!

أخرجني سرجي أخرجني ثيابي، ويقول:

﴿ونزلنا من السماء ماء مباركا﴾

”ابن ابی ملیکہ سے روایت ہے، حضرت ابن عباس رضی اللہ عنہما

جب آسمان سے بارش برستی تو فرماتے تھے: اے لڑکی! میری

زین اور میرے کپڑے باہر نکال کر رکھ دے اور یہ آیت

پڑھنے میں مشغول ہو جاتے: اور ہم نے آسمان سے بار برکت

پانی اتارا۔“

اور کچھ دیر کے لیے باہر نکل جاتے تاکہ بارش کے کچھ قطرے

ان کے جسم پر پڑ جائیں۔ اور یہ بھی کہتے: یہ نئے نئے آسمان سے

آئے ہیں۔

باب: تعليق السوط في البيت

گھر میں کوڑا (یعنی چابک یا دڑہ) لٹکانا

۱۲۶۵. عن ابن عباس، أن النبي ﷺ أمر

بتعليق السوط في البيت.

”حضرت ابن عباس رضی اللہ عنہما سے روایت ہے کہ رسول اللہ ﷺ

نے گھر میں ایک کوڑا (یعنی چابک یا دڑہ) لٹکانے کا حکم

فرمایا۔“

۱۲۶۱. عن ابن عمر قال: قال عمر رضي الله

عنه: إن النار عدو فاحذروها. فكان ابن عمر

يتبع نيران أهله ويطفئها قبل أن يبيت.

”حضرت ابن عمر رضی اللہ عنہما سے روایت ہے کہ حضرت عمر رضی اللہ عنہ نے

فرمایا: ”بے شک آگ دشمن ہے، اس سے بچو۔“ حضرت

ابن عمر رضی اللہ عنہما اپنے گھر میں خاص خیال رکھتے اور سونے سے

پہلے اس کو بجھا دیا کرتے تھے۔“

۱۲۶۲. عن ابن عمر، سمع النبي ﷺ يقول:

((لا تتركوا النار في بيوتكم فإنها عدو.))

حضرت ابن عمر رضی اللہ عنہما سے روایت ہے کہ رسول اللہ ﷺ نے

ارشاد فرمایا: ”اپنے گھروں میں جلتی ہوئی آگ کو کھلا نہ

چھوڑو، یہ تمہاری دشمن ہے۔“ یعنی سونے سے پہلے بجھا

دیا کرو۔

۱۲۶۳. عن أبي موسى قال: احترق بالمدينة

بيت على أهله من الليل، فحدث بذلك النبي ﷺ

فقال: ((إن النار عدو لكم، فإذا نتمم

فأطفئوها عنكم.))

حضرت ابو موسیٰ رضی اللہ عنہ سے روایت ہے کہ ایک رات مدینہ

منورہ میں ایک گھر میں آگ لگ گئی۔ رسول اللہ ﷺ کے

پاس یہ واقعہ بیان کیا گیا تو آپ ﷺ نے ارشاد فرمایا: ”بے

شک آگ تمہاری دشمن ہے۔ جب تم سونے کا ارادہ کرو تو

آگ بجھا دیا کرو۔“

باب: غلق الباب باللیل

رات کو دروازہ بند کرنا

۱۲۶۶. عن جابر بن عبد الله قال: قال رسول الله ﷺ: ((إياكم والسمر بعد هدوء الليل، فإن أحدكم لا يدري ما يبث الله من خلقه، غلقوا الأبواب، وأوكوا السقاء، وأكفئوا الإناء، وأطفئوا المصابيح.))

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جب رات کا امن و سکون شروع ہو جائے قے، کہانیوں اور باتوں سے رک جاؤ۔ تمھیں کیا معلوم کہ اللہ کی مخلوق کس طرح رات بسر کر رہی ہے۔ دروازے بند کر دو، مشکیزوں کے منہ باندھ دو، برتنوں کو ڈھانپ دو اور چراغوں کو بجھا دو۔“

باب: ضم الصبيان عند فورة العشاء

بچوں کو شب ہوتے ہی اپنے پاس رکھ لو

۱۲۶۷. عن جابر، عن النبي ﷺ قال: ((كفوا صبيانكم حتى يذهب فحمته - أبو فورة - العشاء، ساعة تهب الشياطين.))

حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا: ”شام ہوتے ہی اپنے بچوں کو اپنے پاس روک لو یہاں تک کہ شام کا وہ حصہ گزر جائے جس میں شیطان اڑتے پھرتے ہیں۔“

باب: التحريش بين البهائم

جانوروں کو لڑانے کے لیے لکارتا

۱۲۶۸. عن ابن عمر، أنه كره أن يحرش بين البهائم.

”حضرت ابن عمر رضی اللہ عنہ جانوروں کے لڑانے کو ناپسند کرتے تھے۔“

باب: نباح الكلب ونهيق الحمار

کتوں کا بھونکنا اور گدھے کا بینکنا

۱۲۶۹. عن جابر بن عبد الله، عن النبي ﷺ قال: ((أقلوا الخروج بعد هدوء، فإن لله دواب يثهن، فمن سمع نباح الكلب أو نهاق حمار فليستعذ بالله من الشيطان الرجيم، فإنهم يرون ما لا ترون.))

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جب رات کی خاموشی شروع ہو جائے تو گھروں سے نہ نکلا کرو کیوں کہ اللہ تعالیٰ کی بہت سی مخلوق پھر رہی ہوتی ہے۔ جب کتے کے بھونکنے یا گدھے کے بینکنے کی آواز سنو تو شیطان مردود سے اللہ کی پناہ مانگو کیوں کہ یہ جانور وہ کچھ دیکھ رہے ہوتے ہیں جو تم نہیں دیکھ سکتے۔“

۱۲۷۰. عن جابر بن عبد الله، عن النبي ﷺ قال: ((إذا سمعتم نباح الكلاب أو نهاق الحمير من الليل فتعودوا بالله، فإنهم يرون ما لا ترون، وأجفئوا الأبواب، واذكروا اسم الله عليها، فإن الشيطان لا يفتح بابا أجيف وذكر اسم الله عليه، وغطوا الجرار، وأوكوا القرب وأكفئوا الآنية.))

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جب تم رات کو کتے کا بھونکنا اور گدھے کا بینکنا سنو تو اللہ کی پناہ مانگو۔ وہ کچھ ایسی چیزوں کو دیکھ رہے ہوتے ہیں جن کو تم نہیں دیکھ سکتے۔ دروازے بند کر لیا کرو، دروازے بند کرتے وقت بسم اللہ پڑھ لیا کرو کیونکہ جس دروازے کو بسم اللہ پڑھ کر بند کیا جائے شیطان اسے نہیں کھول سکتا۔ گھڑوں کو ڈھانپ دیا کرو، مشکیزوں کے منہ باندھ دیا کرو اور برتنوں کو الٹا کر دیا کرو۔“

جرعات

مولانا عطاء اللہ حنیف بھوجیانی رحمہ اللہ

جو قومیں فکری لغزشوں، کوتاہ عملیوں، نفسانی لذتوں، ذہنی عیاشیوں اور آرام کوشیوں کے ذریعے قلبِ مسلم کو روحِ محمد ﷺ سے محروم کرنے کی خواہش مند تھیں، وہ برصغیر کے مسلمانوں کے علمِ دین سے دوری اور دینی تربیت کی محرومی سے کس حد تک کامیاب ہو چکی ہیں، یہ بات اب روزِ روشن کی طرح عیاں ہو چکی ہے کہ تجدید و اجتہاد کے خوش نما مومن کے اس زہر سے پہاڑوں کی غاروں تک میں محبوس انسان متاثر ہو چکے ہیں۔ ذیل کے ادارے میں کبھی کے انہی راستوں تک پہنچانے والے لٹریچر کی مولانا نے نشان دہی کر کے رجحان کے مقاصد اجرا کا حق ادا کیا ہے۔ ادارہ پڑھیے اور مولانا رحمہ اللہ کی دقیق نظری اور فکری عمق کی داد دیجیے کہ ان کا ذہن رسامند دین و نام نہاد مجتہدین کی پاتال تک کس طرح پہنچا اور کس طرح انھوں نے بے عملی کے ان خدشات کا اظہار کیا جن سے ہم آج کل دوچار ہو چکے ہیں۔ (احمد شاہ کر)

صرف حال ہی میں الجھ کر رہ جائیں۔

(۱۷)

یاد ہوگا ادارہ ثقافت کے سرد پر خلیفہ عبدالحکیم صاحب نے رسوائے عالم کتاب ”اقبال اور ملّا“ لکھی، ”بزمِ اقبال“ نے اسے شائع کیا اور حکومتی اداروں میں اسے خاص اہتمام سے پھیلا دیا گیا۔ اس کے ساتھ یہ بھی یاد ہوگا کہ پاکستان کے ادعائی زعماء مسٹر غلام محمد صاحب لاہوری سابق گورنر جنرل پاکستان، جناب سکندر مرزا صدر مملکت پاکستان وغیرہ نے مختلف موقعوں پر، لاہور میں منعقد ہونے والی اسلامی مجلس مذاکرہ کی افتتاحی تقریر تک، علمائے کرام کے متعلق کیسے کیسے ”ارشادات“ فرمائے ہیں، ان کو سامنے رکھیے۔ اور ان سے ”اقبال اور ملّا“ کا تقابلی مطالعہ کیجیے۔

دستور پاکستان میں قرار داد مقاصد کے ذریعے جب قرآن و سنت کے ماخذ قانون ہونے کی بنیادی حیثیت تسلیم کر لی گئی تو اس کے خلاف بغاوت کی فضا پیدا کرنے کے لیے کیا کیا جتن نہیں کیے گئے۔ مجلس ترقی ادب نے اس سلسلے میں یہ خدمت سرانجام دی کہ شام کے محضانی نام کے کسی شخص کی ایک کتاب کا اردو ترجمہ ”فلسفہ شریعت“ کے نام سے صرف اس وجہ سے جلد از جلد شائع کیا کہ اس کے ایک باب میں ”وقتی ضروریات کے لیے قرآن و حدیث کی صاف صاف تصریحات کو بدل دینے کا جواز“ پیش کیا گیا ہے۔

اسی موضوع پر ادارہ ثقافت نے ”مسئلہ اجتہاد“ مستقل کتاب بھی

یہ بات اب ڈھکی چھپی نہیں رہی کہ پاکستان کے دروبست پر قابض طبقہ اپنی پوری طاقت اس پر صرف کر رہا ہے کہ یہاں کے اسلامی معاشرے کو مغرب کے مادیت زدہ مسیحی طرزِ معاشرت میں بدل دیا جائے۔ وہ اس خام خیالی میں مبتلا ہے کہ اسی صورت میں ”بابر بعیش کوش“ کے کاروبار کو کچھ دن مزید مہلت مل سکتی ہے۔ مگر اس کے لیے مسلمان رائے عامہ ہرگز تیار نہیں۔ وہ بہت سی عملی کوتاہیوں کے باوجود اسلامی تعلیم اور علمائے کرام کے زیر اثر ہونے کی وجہ سے اسلامی طرزِ معاشرت کو سینے سے لگائے ہوئے اور ہر قیمت پر اس کو نبھانے کا تہیہ کیے ہوئے ہے۔ لیکن اسے برسرِ اقتدار طبقے کی خوش قسمتی کہیے کہ کچھ دانش ور، ”ثقافت، ترقی ادب، اقبال“ کے نام سے مسلم رائے عامہ کو اسی قسم کا ”پتہ سمہ“ دینے کی کوشش کر رہے ہیں جس سے علماء کا اثر زائل اور بدعتیہ کی پیدا ہو، فحاشی بڑھے اور بے حیائی نشوونما پائے۔

شرح اس کنائے کی یہ ہے کہ لاہور میں چند دانش وروں نے تین ادارے بنا رکھے ہیں: ”ادارہ ثقافت اسلامیہ، مجلس ترقی ادب، بزمِ اقبال“۔ تینوں کو مسلم عوام کے گاڑھے پسینے کی کمائی سے حکومت کی طرف سے گراں قدر مالی امداد ملتی ہے۔ اور کارنامہ ان کا ایسے لٹریچر کا مہیا کرنا ہے جس سے مسلمانوں کی پرانی مسئلہ اقدار فنا ہو جائیں۔ مغرب کی مادی اقدار ان کی جگہ لے لیں تاکہ وہ ماضی سے منقطع ہو کر

رائے عامہ چیلنج کر سکتی تھی۔ اس لیے یہ سعادت بھی ادارہ ثقافت ہی کے حصے میں آئی کہ اس نے پھلوری شریف کے ایک دانش ور پیر زادے سے ”اسلام اور موسیقی“ پر ایک ”مدل“ دستاویزی کتاب ان فساق و فجار کے ہاتھ میں دے دی جس میں ”جمالیات“ کے غیر متعلق لیکن جاذب عنوان کے تحت ادھر ادھر کے غیر متعلقہ حوالہ جات فراہم کرتے ہوئے خوب تدلیس سے کام لیا گیا ہے۔ پھر ”غیر جانبداری“ کا رعب ڈالتے ہوئے اس کتاب میں تو یہ کہا کہ ”قرآن اس سلسلے میں خاموش ہے۔“ مگر پھر آپ کو جلد ہی سجدہ سہو کا الہام ہو گیا، چنانچہ رسالہ ”ثقافت“ (اپریل) کے پرچے کے ایک مضمون میں قرآن حکیم سے بھی سرود و ریٹ کا جواز ثابت کر کے تحقیق مکمل کر دی گئی۔

﴿قَوِيلٌ لِّلَّذِينَ يَكْتُمُونَ الْكُتُبَ بِأَيِّدِهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا قَوِيلٌ لَهُمْ مِمَّا كَتَبَتْ أَيْدِيهِمْ وَوَيْلٌ لَهُمْ مِمَّا يَكْسِبُونَ﴾

[البقرة: ۷۹]

اس سے شاید یہ تاثر دینا پیش نظر ہے کہ جب یہ ”دلائل“ ان محافل رقص و غنا اور مجالس فسق و فجور کے جواز پر موجود ہیں تو رائے عامہ برسر اقتدار ٹولی سے احتساب کرنے والی کون ہوتی ہے۔

اس ”جمال“ کو ”کمال“ تک پہنچانے کے لیے ضبط تولید (برتھ کنٹرول) کا ”مسئلہ“ عشرت کدہ یورپ سے درآمد کیا گیا اور اس پر نقاب ڈال دیا گیا ”معاشی ہمواری، رفع بے روزگاری“ کا۔ پھر پروپیگنڈے کے دوش پر اس کی ضرورت کا ڈھنڈورا پیٹا گیا، بیان دیے گئے، دھواں دھار تقریریں جھاڑی گئیں، کانفرنسیں کی گئیں۔ مگر اس پر اسلام کے لیبل کی ابھی ضرورت باقی تھی، چنانچہ یہ لیبل بھی ادارہ ثقافت نے ”اسلام اور ضبط ولادت“ پر سلسلہ مضامین لکھ کر مہیا کر دیا کہ بلائیں زلف جاناں کی اگر لیں گے تو ہم لیں گے

حدیث کا انکار کرنے کے باوجود ان مضامین میں جس طرح حدیث کا غلط صحیح استعمال کیا گیا ہے بلکہ عام طور پر بھی من گھڑت روایتیں یہ لوگ لاتے ہیں، اس پر ہم کسی دوسرے وقت ان شاء اللہ روشنی ڈالیں گے۔

شائع کی جس میں یہ باور کرانے کی کوشش کی گئی ہے کہ تبدیلی احوال کی بنا پر ”اجتہاد جدید“ کی درانتی سے قرآن وحدیث کے ہر صریح حکم (نص) کو کاٹا جاسکتا ہے۔ اب ”مسئلہ اجتہاد“ کے مصنف اور ادارہ ثقافت کے اہم رکن مولانا محمد حنیف صاحب ندوی نے دائرہ اجتہاد کی وسعتوں پر مشہور کمیونسٹ اخبار ”امروز“ کے دہ سالہ نمبر مجریہ ۲۳ مارچ ۵۸ء میں ایک مضمون شائع کرایا ہے جس کی پیچ در پیچ عبارت میں بمصدق لیا بالسننہم فرمایا یہ گیا ہے کہ ”مسئلہ وراثت اور عورتوں سے متعلقہ قرآن حدیث کے صریح احکام تک کو آج کے ارتقائی دور میں تبدیل کر دینے کی ضرورت ہے۔“ پھر تنبیہ فرمائی گئی ہے کہ یہ کرنا ہوگا ”ورنہ زمانے کا مفتی علمائے کرام کے فتوے کا انتظار نہیں کرے گا۔ نئی تبدیلیاں، نئی فقہ اور نئے قانون کی تدوین بہر حال کر کے رہیں گے۔“ واضح رہے کہ مضمون نگار جمعیت اہل حدیث کی مجلس عاملہ کے رکن ہیں لیکن ان کا یہ نظریہ اہل حدیث کے مسلک سے صریحاً متضاد ہے۔ مسلک اہل حدیث کی تو بنیاد ہی اس اصول پر ہے کہ نصوص کتاب وسنت کے مقابلے میں کسی بھی مجتہد و امام کا اجتہاد و قول قابل تسلیم نہیں، پھر بے چارے یہ متجددین کس شمار و قطار میں ہیں۔ ان کو کیا حق پہنچتا ہے کہ مصالح و تقیہ پر نصوص صریحہ کو قربان کر کے اسلام میں ترمیم کریں۔

شاید دو سال ادھر کی بات ہے کہ ہمارے حکمرانوں نے خلیفہ عبدالحکیم صاحب کی معنوی سرپرستی میں ایک عالمی کمیشن مقرر کیا تھا جس نے ایسی سفارشات کی تھیں جن کا مقصد قرآن وحدیث وفقہ اسلامی کی بنیادیں کھوکھلی کرنا اور مسلمانوں کی معاشرتی زندگی کو یورپین طرز پر ڈھالنا ہے۔ رہی سہی کسر لاکمیشن کے تقرر سے نکال دی گئی۔ جس میں گو خلیفہ صاحب خود نہیں ہیں، لیکن ہم پیالہ وہم نوالہ ان کے برادر بزرگ جناب مسٹر غلام احمد صاحب پرویز موجود ہیں جو بالکل ان ہی لائنوں پر وہاں کام کریں گے جن پر خلیفہ صاحب اب تک کر رہے ہیں۔

اقتدار و سرمائے میں بدست ایک طبقہ نہ صرف خود ہی رقص و سرود کی محفلوں اور دو شیرہ رقاصوں سے اختلاط واستمتاع سے لطف اندوزی میں مستغرق ہے بلکہ ملک میں اسے پھیلانے کی پوری پوری کوشش بھی کر رہا ہے، مگر چونکہ قرارداد مقاصد کے تحت کسی وقت بھی

اخى العزيز..... ڈاکٹر حافظ عبدالرشید رحمہ اللہ

حافظ عبدالستار، میاں چنوں (برادر اکبر ڈاکٹر عبدالرشید اظہر)

حافظ عبدالستار، ڈاکٹر عبدالرشید اظہر رحمہ اللہ کے برادر اکبر ہیں۔ اور عرصہ پچاس سال سے میاں چنوں کے نواحی قصبہ کرلی والا میں خطابت کے فرائض سرانجام دے رہے ہیں۔ ان کی سرپرستی میں جماعت کا معروف اور قدیم ادارہ جامعہ سعیدیہ خانیوال اور طالبات کی تعلیم کا مرکز طیبہ یاسین ایجوکیشنل کمپلیکس کرلی والا دین کی نشر و اشاعت میں مصروف ہیں۔ آپ کے تلامذہ میں حافظ عبدالستار الحماد اور ڈاکٹر عبدالرشید اظہر جیسے کبار علماء اور سیکڑوں اہل علم شامل ہیں جو اس وقت ملک و بیرون ملک دینی اور دعوتی سرگرمیوں میں مصروف ہیں۔

دنیا میں سیکڑوں نہیں بلکہ ہزاروں لوگ ایسے ہیں جن کے انتقال کے بعد ان کا نام لینے والا بھی کوئی نہیں ہوتا، لیکن کچھ شخصیات ایسی ہوتی ہیں جن کے مرنے کا غم عزیز رشتہ دار ہی نہیں بلکہ پورا عالم کرتا ہے۔ جن کی مفارقت سے دینی و علمی مجالس بے رونق ہو جاتی ہیں اور جن کا وجود دنیا کے لیے باعث نور اور ان کی رحلت موجب ظلمت ہوتی ہے۔

انھی مقدس ہستیوں میں سے نادر روزگار، محقق العصر اخى العزيز ڈاکٹر حافظ عبدالرشید اظہر تھے۔ اللہ تعالیٰ نے ان میں ایسے علمی و عملی کمالات اور ایسی متنوع صفات ودیعت فرمائی تھیں جن کی نظیر اگر معدوم نہیں تو نادر ضرور ہے۔ ایسی جامع کمالات شخصیت صدیوں میں پیدا ہوتی ہیں۔ ان کے غلبہ دین کے اس جوش سے بھرپور درس قرآن کی آواز کبھی نہیں سنی جاسکے گی جو جوش اور ولولہ انھی کا خاصہ تھا۔

ہم بلاشبہ ان کی معیت سے محروم ہو گئے مگر یہ فراق عارضی ہے۔ جس جدوجہد میں وہ لگے ہوئے تھے اور اقامت دین اور غلبہ دین کے جس مشن کے وہ سپاہی تھے، اس میں اس جہان سے انتقال نہ کوئی بڑا واقعہ ہوتا ہے اور نہ ہی کوئی بڑا حادثہ۔ یہاں بھی اسی ایک مالک کے لیے جیتے ہیں اور وہاں بھی اسی کے حکم پر سب کشاں کشاں چلے جاتے ہیں۔ تاہم کمزور انسان ہونے کے ناطے ہم اپنے برادر کی عارضی اور بہت مختصر سی جدائی پر کچھ دیر کے لیے ٹھک کر رک جاتے

۱۷ مارچ بروز ہفتہ کو مسجد نبوی میں بیٹھا قرآن کریم کی تلاوت میں مشغول تھا اور زبان پر سورۃ المائدہ کی آیت ﴿فَأَتَابَهُمُ اللَّهُ بِمَا قَالُوا جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ ذَلِكَ جَزَاءُ الْمُحْسِنِينَ﴾ [المائدہ: ۸۵] تھی کہ عزیزم حافظ عبدالجلیل نے برادر محترم ڈاکٹر حافظ عبدالرشید اظہر کی وفات کی خبر دی۔ اس جاناہ و جگر خراش خبر کون کر مجھے سخت دھچکا لگا اور وہ کیفیت طاری ہو گئی جس کی جانب اشارہ کرتے ہوئے حافظ ابراہیم شوق نے کہا ہے۔

لقد كنت أخشى عادى الموت قبله

فأصبحت أخشى أن تطول حياتي

إنّا لله وإنّا إليه راجعون۔ إن العين تدمع

والقلب يحزن ولا نقول إلا ما يرضى به ربنا

وإنّا بفراقك يا عبدالرشيد لمحزونون۔

اس عالم رنگ و بو میں جو آیا وہ جانے کے لیے آیا ہے۔ خلاق عالم نے ہر تنفس کے لیے وقت پر دنیا سے جانا مقرر فرما دیا اور سوائے باری تعالیٰ کے ہر چیز کو فنا ہے۔ یہاں تک کہ ملک الموت کو بھی موت کا مزہ چکھنا ہے:

﴿كُلُّ مَنْ عَلَيْهَا فَانٍ وَيَبْقَىٰ وَجْهَ رَبِّكَ ذُو الْجَلَالِ

وَالْإِكْرَامِ﴾ [الرحمن: ۲۶، ۲۷]

انسانوں کو قرآن و سنت کے نور سے منور کر رہے ہیں۔

ان کا سینہ قرآن پاک کے اذکار و معارف کا خزانہ اور دل معرفت حق کا آئینہ تھا۔ آپ ایک ایسے سلجھے مجھے اور کامل الفن مصنف بھی تھے کہ جس موضوع پر قلم اٹھاتے تھے موضوع کا حق ادا کر دیتے تھے۔ حسن بیان کا عالم یہ تھا جب بولتے تو سامعین کے جیب و داماں کو حقائق و معارف کے لوء لوء لالہ سے بھر دیتے۔ قلم کو سنبھالتے تو علم کے دفاتر ان کی طلب کے مطابق آگے بڑھ آتے اور اپنے کوان کی طلب کے تابع کر دیتے جیسے وہ ان کے حکم کے منتظر ہی تھے۔ سبحان اللہ۔

ہم آہوان صحرا سر خود نہادہ برکف
بامید آں کہ روزے بہ شکار خواہی آمد
غرض برادر مکرّم اپنے نحیف سے جسم میں عظمت و شوکت کے بے شمار پہلو سمیٹے ہوئے تھے کہ ان ابراہیم کان امۃ کی تصویر بن گئے تھے، یعنی وہ تنہا ہی ایک ادارہ تھے۔ وہ ایک ایسے فرد تھے کہ جس پر جماعت کو ناز ہو۔ وہ چمنستان علم و نبر کے ایسے پھول تھے کہ جن کی ذات پر اس گلستان کو بھی ناز تھا جس کی روشوں میں وہ کھلے تھے۔ ان کی وفات یقیناً ایک دور اور ایک قرن کی وفات ہے۔ وہ ”موت العالم موت العالم“ کے مصداق تھے۔

برادر محترم نے اب اس مادی و فانی دنیا کو اس طرح خیر باد کہہ دیا کہ کوئی آواز بھی انھیں اس خواب راحت سے بیدار نہیں کر سکتی۔ آپ کی شہادت سے آج قال اللہ وقال الرسول کی محفلیں سونی ہو گئیں۔ مدت العمر جو بزم علوم و فنون کے لعل شب چراغ تھے، جو دین اسلام کے جری سپہ سالار اور پر جوش مبلغ تھے، ملت بیضا کے جو بے باک علم بردار اور شرک و بدعات کو نچ و بن سے اکھاڑنے والے امام تھے۔ آج ان کی شہادت نے ہماری زندگیوں کو بے لطف اور بے کیف کر دیا۔

آج اگرچہ ہمارے دل سو گوار ہیں اور آنکھیں اشک بار ہیں تاہم یہ خیال کرتے ہوئے ہمیں خوشی محسوس ہو رہی ہے کہ برادر محترم نے

ہیں۔ آنکھوں کو اجازت ہے کہ آنسو بہا لیں مگر زبان کو زبیا نہیں کہنا شکری یا بے صبری کا کوئی کلمہ ادا کرے بلکہ اس پر واجب ہے کہ وہ صبر کا ترانہ گنگنائی رہے۔ انا لله وانا الیہ راجعون۔

جانا تو ہر آنے والے کا مقدر ہے مگر کچھ جانے والے اپنے پیچھے ایسے آثار و نقوش چھوڑ جاتے ہیں جن سے ان کی یاد ہمیشہ تازہ رہتی ہے اور ہر موقع و مناسبت سے ان کی اہمیت اور بڑھ جاتی ہے۔ اس سانچے نے بھی ہمیں خون کے آنسو رونے پر مجبور کر دیا ہے، بقول شاعر۔

لفقدك طلاب العلوم تأسفوا

وجادوا بدمع لا یبید غزیر

ولو مز جو اماء المدامع بالدماء

فكان قليلا فيك يا عبد الرشید

”اے برادر عبدالرشید! تمہارے کھو جانے سے علم کے متلاشی بارتاسف سے بے حال ہو گئے ہیں اور وہ تمہارے غم میں یوں رو رہے ہیں کہ ان کے آنسو تھمتے ہی نہیں اور سچ تو یہ ہے کہ اگر لوگ تمہارے فراق میں اہو کے آنسو بھی روتے تو تمہارے غم میں رونے کا حق ادا نہیں ہو سکتا۔“

برادر مکرّم فی الواقع اس دور میں ان قدیم اور عظیم بزرگوں کی مثال تھے جن پر تاریخ فخر کرتی ہے۔ اور جن کے مزاج کی سلفیت پر دین حق کو ناز ہے۔ وہ اپنی ذات میں کیا کچھ نہیں تھے۔ علم، خبر اور فکر و نظر کا وہ کون سا رخ ہے جس میں وہ کامل نہیں تھے۔ وہ شیخ القرآن تھے۔ مفسر تھے، مدرس تھے، محدث تھے، حدیث کے شارح تھے، عظیم محقق تھے، مدق تھے، فقیہ تھے، مفتی تھے، فقہ حدیث اور علم رجال پر ان کی نگاہ اتنی گہری اور عمیق تھی کہ وہ اس باب میں سند کا درجہ رکھتے تھے۔

ایک طویل عرصہ مختلف مدارس میں درس و تدریس کو فرض کی طرح نبھایا۔ وہ ایک عظیم استاد ہی نہیں بلکہ استاذ الاساتذہ کی مسند پر فائز تھے۔ اور ان کے صد ہا تلامذہ ملک کے اطراف و اکناف میں بے شمار

فلائٹ کی تاخیر کے سبب جنازے میں شریک نہ ہوسکا اور سچی بات ہے کہ رفقاء جماعت نے اس دکھ کے موقع پر جس طرح تعاون کیا میں ان کا انتہائی مشکور ہوں۔ بالخصوص سعودی عرب میں فضیلۃ الشیخ عبدالمالک مجاہد رحمہ اللہ اور ان کے رفقاء گرامی قدر کے تعاون کا میں انتہائی ممنون ہوں اور اس کے ساتھ ساتھ مکتب الدعوة کے مدیر الشیخ سعد الدوسری، جمعیت اہل حدیث، جماعت الدعوة، مرکزی جمعیت اہل حدیث کے قائدین اور مدارس کے اساتذہ اور ان تمام احباب، علماء اور مشائخ کا بھی جنہوں نے اس موقع پر ہمیں پُرسہ دیا، اور تعزیت کے لیے گھر تشریف لائے۔ اللہ تعالیٰ سب کو جزائے خیر دے، اور برادر محترم کی لغزشوں کو معاف فرما کر علین میں اعلیٰ جگہ نصیب فرمائے، اور ان کی عظیم باقیات کو ان کے لیے صدقہ جاریہ بنائے، آمین۔

اللهم اغفر له وارفع درجته في العلیین،
واغفر لنا وله یا رب العالمین!

داعی اجل کو بلیک کہنے سے قبل ایک ایسی ٹیم تیار کر لی تھی جو ان کے مشن کو زندہ و جاوید بنانے اور برقرار رکھنے کے لیے ہر وقت متحرک، فعال اور کمر بستہ ہے۔ اس ٹیم سے میری مراد ان کے تلامذہ اور ابناء ہیں۔ برخوردار حافظ مسعود اظہر جو کہ زندگی میں بھی آپ کے دست راست، مہم و معاون تھے اور اب بھی دعا ہے کہ اللہ تعالیٰ ان کو اسی مشن پر قائم رکھے اور اسی طرح سیکڑوں تلامذہ دین کی نشر و اشاعت میں مصروف ہیں۔

پاکستان کے اہل علم اور دانش ور جس تیزی اور سرعت سے اپنے پروردگار کے پاس جا رہے ہیں اس سے کچھ منہ کو آتا ہے، دل کانپ اٹھتا ہے کہ علماء دن بہ دن اٹھتے جا رہے ہیں۔ کچھ دن قبل ہی وفات پا جانے والے شیخ عبدالمنان نور پوری رحمہ اللہ کی جدائی کے زخم ابھی مندمل نہیں ہوئے تھے کہ یہ عظیم حادثہ پیش آ گیا۔ بہر حال ہم اللہ کی رضا پر راضی ہیں اور اس کے فیصلے کو من و عن تسلیم کرتے ہیں۔

مجھے اس بات کا انتہائی دکھ اور افسوس ہے کہ باوجود کوشش کے

صرف اللہ ہی مشکل کشا ہے

تحریک دعوت توحید کی اپیل پر عثمان والا، ڈھولن ہٹھاڑ، نور پور ڈوگرال، ڈھنگ شاہ، کھڈیاں سٹی کے مضافات میں ۲۸ خطبائے عظام نے مذکورہ بالا عنوان پر خطبہ جمعہ ارشاد فرمایا جس میں توحید کی اہمیت اجاگر کرنے کے ساتھ عوام الناس کو شرک کے نقصانات سے آگاہ کیا گیا اور پورے علاقے میں توحید پر مبنی نعروں کی وال چانگ کروائی گئی۔

یکم جون ۲۰۱۲ء بروز جمعۃ المبارک بعد نماز عصر منڈی عثمان والا اور بعد نماز مغرب کھڈیاں خاص کی مرکزی مسجد توحید باغ والی میں کنوینئر تحریک میاں محمد جمیل، علمائے کرام اور کارکنان کا شکریہ ادا کریں گے۔

(حافظ ظہیر احمد، ناظم جامعہ تجوید القرآن منڈی عثمان والا (روڈے) ضلع قصور)

جدی و مشفق

حافظ عبدالماجد، میاں چنوں

ڈاکٹر عبدالرشید اظہر اپنی ذہانت و فطانت کے اعتبار سے ایک نابغہ روزگار شخصیت تھے۔ ان کی فکر انتہائی پختا اور واضح تھی اور تصور دین دلائل و براہین پر مبنی تھا۔ وہ لوگوں کو اس فکر کی طرف جذباتی انداز میں نہیں بلاتے تھے بلکہ پورے شعور اور دلائل کی طاقت سے قائل کرتے تھے۔ ایک طرف وہ قرآن و حدیث کے معلم تھے تو دوسری طرف آپ عمرانی مسائل، امت مسلمہ کے زوال کو عروج میں کیسے بدلا جائے، جیسے موضوعات پر واضح نقطہ نظر رکھتے تھے۔ وہ امت مسلمہ کے عالمی سطح کے مسائل سے لائق نہیں رہتے تھے۔

ڈاکٹر صاحب موصوف کی شخصیت کا سب سے متاثر کن پہلو آپ کا ”اخلاص فی الدین“ تھا۔ وہ اپنے نصب العین کے ساتھ انتہائی مخلص تھے۔ ان کی مساعی جلیلہ کا مقصد محض حصول رضائے الہی تھا۔ وہ اپنے نصب العین کے ساتھ انتہائی مخلص تھے۔ انھوں نے اپنی دینی خدمات کے عوض کوئی مادی فائدہ حاصل نہیں کیا۔ ان کی ذات سستی شہرت اور نمود و نمائش سے یکسر پاک تھی۔ وہ اپنی وضع قطع، اور لباس میں انتہائی سادہ انسان تھے۔ انھوں نے اپنے نام کے ساتھ لمبے چوڑے ساجے ولا حقے لگانا کبھی پسند نہ کیا۔ وہ حقیقی معنوں میں درویش صفت انسان تھے۔

موصوف کو اپنے کام سے لگاؤ عشق کی حد تک تھا اور وہ کبھی اس کام میں تھکتے نہ تھے۔ انھوں نے پختی دھوپ کا خیال کیا، نہ سردی و بارش کا، فاصلوں کی صعوبتوں کو دیکھا، نہ راستوں کی دشواری کو رکاوٹ سمجھا اور نہ ہی اپنی پیرانہ سالی کی کمزوریوں کو عذر بنایا۔ اور رات دن ایک کر کے دین کی دعوت و تبلیغ اور نشر و اشاعت میں مصروف عمل رہے۔

دنیا کی قید و بند میں ایسے ہے زندگی مدہم سی روشنی میں جلا ہو کوئی چراغ چھوڑا جو زندگی کو تو آزاد ہو گئے اک نقش رہ گیا کہیں فرش خاک پر

دنیا میں اربوں لوگ آباد ہیں، اربوں جاچکے ہیں اور نہ جانے کتنے آنے باقی ہیں۔ ان میں سے اکثر وہ ہیں جن کی نہ زندگی کوئی قابل ذکر تھی اور نہ ہی ان کی موت۔ کم ہی لوگ ایسے ہیں جن کو کوئی خواب دیکھنا نصیب ہوتا ہے اور پھر ان میں سے بھی کم ہیں وہ جو اپنے خوابوں کی تعبیر کے لیے جستجو کرتے ہیں۔ مگر وہ لوگ جو کسی نصب العین کے لیے اپنی زندگی تک داؤ پر لگا دیں۔ ان کی مثال انبیائے کرام اور صحابہ کے علاوہ کم ہی لوگوں کی زندگی میں دیکھنے کو ملتی ہے۔

آفتاب علم و حکمت، شیخ القرآن، محدث دوراں اور جید عالم دین جدی و مشفق ڈاکٹر حافظ عبدالرشید اظہر بھی ایسے ہی چند خوش نصیب لوگوں میں سے تھے۔ وہ اک درخشندہ ستارہ تھے جو ڈوب گیا، اک چشمہ فیضان تھے جو خشک ہو گیا۔ موت نے اس عالم باعمل کو ہم سے جدا کر دیا۔ وہ عالم فانی سے عالم باقی کی طرف مراجعت فرما گئے۔ ان کا سانحہ ارتحال امت مسلمہ کے لیے ناقابل تلافی نقصان ہے۔ اللہ تعالیٰ نے ان کو اپنے دین کی خدمت کے لیے منتخب فرمایا تھا۔ ان کی دینی، ملی اور قرآنی خدمات اتنی گراں قدر ہیں کہ تاریخ دعوت و عزیمت انھیں نظر انداز نہ کر سکے گی، بلکہ اپنے دامن میں سنہرے حروف سے ان کا تذکرہ کرے گی جو علوم دین سے قوم کو سرفراز کر رہے تھے۔

آسمان تری لحد پہ شبنم افشانی کرے
سبزہ نورستہ اس گھر کی نگہبانی کرے

موصوف کو اللہ تعالیٰ نے فصاحت و بلاغت کی بے پناہ صلاحیتوں سے نوازا تھا۔ وہ جس موضوع پر لب کشائی کرتے اس کا حق ادا کر دیتے تھے۔ موضوع کا صغریٰ کبریٰ اس قدر مربوط ہوتا کہ ہر لمحہ موضوع نکھرتا چلا جاتا۔ کوئی بات موضوع سے عدم مطابقت نہ رکھتی تھی۔ موضوع کے تمام پہلوؤں کا کمال ربط سے احاطہ کرتے چلے جاتے۔ اللہ تعالیٰ نے ان کو قابل رشک حافظہ دیا تھا۔ موضوع کے متعلق جو بات ضروری ہوتی بھولتے نہ تھے۔ آواز کی گھن گرج اور دین سے اخلاص کی بنا پر دل میں اتر جاتے۔ سامع کو احساس بھی نہ ہوتا کہ کتنا وقت بیت چکا ہے۔ بالخصوص ان کا پورا موضوع قرآنی آیات سے مزین ہوتا۔ خطیب عصر کا کمال یہ تھا کہ جب خطبہ مکمل ہوتا تو سامع پیغام کا پوری طرح ادراک کر چکا ہوتا۔ اپنے فرائض دین کے حوالے سے سوالات کا نہ ختم ہونے والا سلسلہ اسے بے چین کر دیتا۔ دین کے عملی تقاضوں کا آغاز اپنی ذات سے کرنے کا فیصلہ کرتا۔ دین کے عملی تقاضوں سے پہلو تہی کی کسک محسوس کرتا اور تلافی کے منصوبے بھی بناتا۔ یہی ڈاکٹر صاحب کی خطابت اور تحریروں کا کمال تھا۔

دیکھا تقریر کی لذت کہ جو اُس نے کہا
میں نے یہ جانا کہ گویا یہ بھی میرے دل میں تھا
اور بالخصوص تقاریب بخاری کا سٹیج تو اسی مرد درویش سے سجنے لگا
تھا اور اسی مناسبت سے ان کو تقاریب بخاری کا دولہا بھی کہا گیا۔ ان کا درس بخاری سن کر شیخ زماکانی رحمہ اللہ کے وہ اشعار یاد آ جاتے ہیں جو انھوں نے امام ابن تیمیہ رحمہ اللہ کی مداح میں کہے تھے۔
ماذا يقول الواصفون له
وصفاته حلت عن الحصر
هو حجة الله قاهرة
هو بيننا أعجوبة الدهر
هو آية في خلق ظاهره
أنواره أريت على الفجر

ڈاکٹر صاحب سے پوچھا گیا کہ آپ کا درس بخاری ان دنوں بہت مقبول ہو رہا ہے۔ اس کی مقبولیت کی وجہ کیا ہے؟ تو انھوں نے جواب دیا کہ میں گزشتہ چودہ پندرہ برس سے بہ کثرت بخاری شریف کا درس دے رہا ہوں۔ اور اس سلسلے میں لوگوں کا اصرار روز بہ روز بڑھتا جا رہا ہے۔ مجھے خود اس کی وجہ معلوم نہیں کہ اس کے سوا کیا کہا جاسکتا ہے کہ حدیث نبوی سے محبت کے سلسلے میں اللہ تعالیٰ کا خاص فضل و کرم ہے اور اہل علم کی نوازش اور ان کا حسن ظن ہے، ورنہ اپنے مبلغ علم کو میں بہتر جانتا ہوں۔ ویسے بھی اب اس کی اصل حقیقت کہاں باقی ہے، صرف ایک رسم رہ گئی ہے۔ یہ درس تو صرف حافظ محمد گوندوی اور مولانا سلطان محمود رحمہما اللہ کو ہی زیب دیتا تھا۔ حدیث اور روایت سے سچی محبت بہر حال غنیمت ہے اور باعث عزت و سعادت بھی۔ بہ قول شخصے میں ان لوگوں میں سے ہوں جو کہتے ہیں۔

يوم يمر ولم أرو الحديث به
فلست أحسب ذاك اليوم من عمري
”اگر کوئی ایسا دن گزر جائے جس میں حدیث روایت نہ کروں تو میں اس دن کو اپنی عمر کا حصہ شمار نہیں کرتا۔“
بہر حال میں علی وجہ البصیرہ سمجھتا ہوں کہ یہ درس صرف انھی لوگوں کا کام ہے جو حدیث نبوی سے خصوصی شغف رکھتے ہیں اور اساتذہ حدیث ہیں۔

أحب الصالحين ولست منهم
لعل الله يرزقني صلاحا
ڈاکٹر صاحب کی عظمت کا ایک پہلو ان کی حق گوئی اور بے باکی تھا۔ وہ جس بات کو حق سمجھتے اسے ڈنکے کی چوٹ پر بیان کرتے تھے۔ ان کا جو موقف ہوتا، خواہ کسی علمی نکتے کے حوالے سے ہو یا قومی اور سیاسی موضوعات سے متعلق، انھوں نے ہمیشہ اپنی بات بغیر کسی مصلحت کے بیان کی۔ ان کی گفتگو انتہائی مدلل اور پرتاثر ہوتی تھی۔ الفاظ کا موزوں انتخاب ان کی تحریر و تقریر کا طرہ امتیاز تھا۔ وہ ”خذ ما صفا ودع ما كدر“ کے قائل تھے۔ جہاں سے اچھی بات ملتی قبول

صحیح لگتی۔ مصلحت پسندی ان کا مزاج نہ تھا۔ انھوں نے زندگی کے آخری ایام تک اپنی تمام علمی، تحریری اور تقریری صلاحیتوں، اپنے دل و دماغ اور جسم و جان کی تمام تر توانائیوں کو دین کی خدمت میں کھپا کر ان صلاتی و نسکی و محیای و مماتی للہ رب العالمین کی عملی تصویر پیش کی اور بالآخر شہادت جیسے عظیم منصب سے فیض یاب ہوئے۔

وہ اس عہد ستم گار میں نہ صرف قرونِ اولیٰ کی کسی نایاب خوش بو کا جھونکا تھے بلکہ اس کہکشاں کا روشن ستارہ بھی تھے۔ اپنے عہد کے درویش، اجلے ذہن، اجلی سوچ، سادہ مگر اجلا لباس، اجلی گفتگو، اجلے دامن اور اجلے کردار کے حامل، شرافت اور نجابت کی ایک تصویر، صاف دل، صاف گو، راست فکر، راست کلام، نہ کوئی اونچ نیچ، نہ کوئی سیاسی کرتب، نہ منافقانہ مصلحت، نہ فریب، نہ دھرا پن، کھری بات کہنے والے کھرے انسان، مرد مطلوب، پاک دل و پاک باز بلکہ ان کی زندگی بناوٹ و تصنع سے پاک تھی۔

وہ لوگ جن سے تیری بزم میں تھے ہنگامے گئے تو کیا تیری بزم خیال سے بھی گئے! مسلمانوں کے باہمی انتشار کے خاتمے اور اسلام کا حقیقی تعارف کرانے میں آپ کی خدمات قابل ستائش ہیں۔ وہ قلب مطمئن اور آسودہ مزاجی کے ساتھ ہر آنے والے وقت کا مقابلہ کرتے رہے۔ ان کی تحریروں سے اندازہ ہوتا ہے کہ علم و کمال آپ کا ادبی ورثہ رہا ہے۔

آپ ایک عالم کو سگووار چھوڑ گئے۔ یہ صدمہ صرف ان کے برادر اکبر استاذ العلماء جدی و مشفق حافظ عبدالستار رحمہ اللہ، ان کی اہلیہ یا صرف خاندان کا صدمہ نہیں بلکہ اس سے عالم اسلام رنج و الم میں ڈوب گیا ہے۔ دنیائے علم میں آپ کی شہادت ایک حادثہ ہے۔ ایک مجلس کمال تھی جو برخاست ہوگئی۔ ایک شیرازہ حیات تھا جو بکھر گیا، ایک خوب صورت راستہ تھا جو موت کے فاصلوں میں کھو گیا۔

حقیقت یہ ہے کہ ان کی وفات سے علم و ادب کی محفلیں سونی ہوگئی

کرلیتے۔ ان کی بڑی خوبی یہ تھی کہ خواہ مخواہ دوسروں پر تنقید نہ کرتے تھے۔ البتہ اگر کسی کا موقف قرآن و حدیث سے متصادم ہوتا تو اس کی نشان دہی کرتے۔ وہ اپنے ہم عصر علمائے حق کی قدر کرتے تھے بلکہ ان سے راہنمائی حاصل کرنے میں بھی فراخ دلی کا مظاہرہ کرتے۔ آخر دم تک اپنے مشن کے ساتھ مخلص رہے۔ ان کی زندگی کا مقصد اور نصب العین دین اسلام کی سربلندی اور ملک میں نفاذ شریعت کے ذریعے رضائے الہی کا حصول تھا، چنانچہ انھوں نے قرآن و حدیث کی تعلیمات کو عام کرنے اور شریعت اسلامیہ کے نفاذ کے لیے شب و روز محنت کی اور لوگوں کو سچا اور پکا مسلمان بننے کی تلقین کرتے رہے۔ ان کا نظریہ یہ تھا کہ مسلمان دین کا علم سیکھیں اور دین کی نشر و اشاعت میں پوری زندگی صرف کر دیں۔ وہ دین کی خدمت کے کام سے اس قدر مطمئن تھے کہ انھوں نے سب سے پہلے اس چیز کا آغاز اپنے گھر سے کیا، گویا ص

ایں خانہ ہمہ آفتاب است!
ڈاکٹر صاحب کی زندگی ایک صحیح مسلمان کی زندگی تھی۔ جس میں معروف پر عمل اور اس کی تبلیغ تھی، منکرات سے نفرت تھی۔ آپ کو اطمینان قلب کی بیش بہا دولت میسر تھی۔ اس کے سہارے آپ اپنے مشن کی تکمیل کے راستے کی ہر رکاوٹ کو پاؤں کی ٹھوک سے ہٹا دیتے تھے۔ آپ ایک بلند اخلاق، پاک باطن انسان تھے۔ آپ کی ساری زندگی تحصیل علم اور فروغ علم میں بسر ہوئی اور یہی علم ان کی رفعت و بلندی کا سبب بنا۔ آپ کی زندگی کا سفر عزم و ارادہ اور یقین کامل کے ساتھ طے ہو گیا۔ آپ آواز حق بلند کرنے والے بے خوف مجاہد، با فضیلت عالم اور قابل احترام معتبر شخصیت تھے۔ آپ کا مقصد احکام الہی کی تبلیغ، علم القرآن کی تحصیل اور تعلیمات دینیہ کی تعمیل رہا۔ اقامت دین اور اظہار دین ﴿لیظہرہ علی الدین کلہ﴾ کی جدوجہد کو اجتماعی زندگی کے ساتھ ادا کرنے کو اپنی زندگی کا نصب العین بنایا اور یہی کام پوری توانائی کے ساتھ کرتے رہے۔ آپ کے قول و فعل میں بالکل تضاد نہ تھا۔ وہ ہر جگہ وہی بات کرتے جو ان کو

روتا ہے، کوئی جدائی کے غم میں اشک بار ہوتا ہے، کسی کو اپنی باری یاد آ جاتی ہے اور کوئی رسمِ زمانہ کے طور پر اظہارِ غم کرتا ہے۔ ایسے خوش نصیب کم ہی ہوتے ہیں جو جانے والے کے اس سفر کو درسِ عبرت سمجھ کر دنیا کی محبت سے دست بردار ہوں اور آخرت کی طرف راغب ہو جائیں۔

نبوی تعلیمات و ہدایت پر صدق دل سے ایمان کا تقاضا تو یہ ہے انسان بارگاہِ الہی میں دست بہ دعا ہے:

اللھم أجزني في مصيبي واخلف لي خيرا منها .

امید ہے کہ ان کے ساتھ وہی معاملہ ہوگا جسے قرآن پاک نے یوں بیان کیا:

﴿أَرْجِعْنِي إِلَى رَبِّكَ رَاضِيَةً مَّرْضِيَّةً ۝ فَادْخُلْنِي فِي عِبَادِنِ ۝ وَادْخُلْنِي جَنَّاتِ ۝﴾ [الفجر: ۲۸-۳۰]

آئی ہے اجل دور سے اک سانس کو لینے
پل بھر کو تو ہو جائے نگاہوں میں اجالا
اللہ تعالیٰ ان کی شہادت کو قبول فرمائے۔ لواحقین بالخصوص جدی و مشفق حافظ عبدالستار رحمہ اللہ، ان کی اہلیہ محترمہ، آل اولاد کو صبر جمیل عطا فرمائے۔ امت مسلمہ کو ان کا نعم البدل عطا فرمائے، آمین۔



جزاکم اللہ خیرا

الاعتصام کے ادارے ”چشمہ فیض“ سے متاثر ہو کر ایک صاحبِ خیر (جنہوں نے اپنا نام تک نہیں بتایا) نے تین لاکھ کے خسارے کو پورا کرنے کی مد میں مبلغ پچاس ہزار روپے جمع کروا کر اس خسارے میں کمی کا باعث ہوئے ہیں۔ اللہ کریم موصوف کے مال، جان اور کاروبار میں برکت فرمائے۔ جزاکم اللہ خیرا وأحسن الجزاء . (ادارہ)

ہیں۔ تقریر و خطابت کا ایک روشن باب بند ہو گیا ہے۔ علمی، قومی اور مذہبی کانفرنسیں ایک عظیم دانش ور سے محروم ہو گئی ہیں۔ ملت اسلامیہ علم و فضل کے ایک پیکر جمیل، شرافت و نجابت کے ایک مظہر عظیم اور حسن سیرت، یعنی ظاہری و باطنی محاسن سے آراستہ ایک مرقعِ حسین سے محروم ہو گئی ہے۔ اس اعتبار سے ان کی وفات محض ایک شخص کی وفات نہیں ہے۔

ڈاکٹر صاحب موصوف کے اوصافِ حمیدہ اور اخلاقِ کریمانہ کا ذکر زبان زد عام ہے۔ ان کا حسنِ اخلاق، ان کی جود و سخا، مہمان نوازی اور اس کا سلیقہ و فریہ، دعوتِ دین اور اصلاح امت کے لیے بے پناہ تڑپ، اخلاص و اللہیت، خشیتِ الہی اور ورع و تقویٰ اور ان کے گفتار و کردار کی یکسانیت کا اعتراف جو ہر جاننے والا اور ان سے ملنے والا کرتا ہے اور راقم بھی ذاتی طور پر ان کے حسنِ اخلاق کا عینی شاہد ہے۔ ان کی دعوتی و عملی زندگی ہم جیسے کتنے ہی کم سوادِ طلباءِ علم کے لیے چراغِ راہ کی حیثیت رکھتی ہے۔

بلاشبہ آپ بزمِ علم و عمل کے روشن مینار تھے۔ قومی و جماعتی زندگی میں ان چند شخصیات میں سے تھے جنہیں بقیۃ السلف کہا جاسکتا ہے۔ ان کے غم فراق میں آسمان بھی اشک بار ہوا ہوگا۔ ان کی جدائی اور ان کے فیضِ صحبت سے محرومی کا زخم بہت گہرا ہے جو شاید کبھی مندمل نہ ہو سکے۔

یا أيتها النفس! أجملی جزعا

ما كنت تخدرین قد وقعا

”اے نفس! ذرا سلیقے سے اظہارِ غم کرنا۔ تُو جس مصیبت کے وقوع پذیر ہونے سے خائف تھا وہ واقع ہو چکا۔“

اس کا رگہ حیات میں یکے بعد دیگرے آمد و رفت کا سلسلہ ہمیشہ سے جاری ہے۔ ہم اپنے ہاتھوں سے اپنے پیاروں کو الوداع کرتے اور ان پہ منوں مٹی ڈالتے ہیں۔ ان کے غم فراق میں رسماً آنسو بہاتے ہیں، پھر دنیائے غفلت کا شکار ہو کر دنیائے دوں کے متاعِ غرور کے پیچھے دوڑ لگا دیتے ہیں۔ پس ماندگان میں سے کوئی محرومی علم و عرفان پہ

اللہ کا مقرب بندہ؛ عبدالرشید اظہر غفر اللہ له

ثقة • ذکی • یحب العلماء

عبدالقیوم انصاری

محمد رسول اللہ ﷺ ہیں اور کلمہ طیبہ ”لا الہ الا اللہ محمد رسول اللہ“ میں آپ ﷺ ہی کا نام آتا ہے تو بیٹا جس طرح اپنے باپ کی طرف نسبت کرتا ہے ہمیں بھی اپنی نسبت محمد رسول اللہ ﷺ کی طرف کر کے محمدی کہلوانا چاہیے۔ اسی انداز کی اور بھی بہت سی مفید باتیں ہوتی رہیں اور یہ نشست کافی مفید اور علمی باتوں سے بھر پور تھی۔

جماعتی اور غیر جماعتی حلقوں میں آپ کی پہچان علم دوست ہونے کی وجہ سے تھی۔ مجھے احسن البیان (قرآن کی مشہور اور مختصر اردو تفسیر) کی ضرورت تھی، اس سلسلے میں ان کے ساتھ رابطہ ہوا تو انھوں نے مجھے وہ نسخہ جامعہ سلفیہ اسلام آباد میں پہنچا دیا۔

مجھے ایک سے زائد بار ان کے دفتر جانے کا اتفاق ہوا۔ ایک دفعہ مجھے ان کی میز پر دو رسالے دیکھنے کا اتفاق ہوا: ایک ”اسماء مؤلفات ابن تیمیہ“ اور دوسرا ”صفات المنافقین“ تھا۔ ان دونوں کتب کے مؤلف حافظ ابن القیم رحمہ اللہ ہیں۔

مکتب الدعوة کا دفتر پہلے لاہور میں تھا اور اس کی کسی کتاب کی عبارت کی غلطی کی نشان دہی ڈاکٹر صاحب نے کی تھی اور انتظامیہ نے آپ کی قابلیت کا اعتراف کیا تھا۔ کم سنی کی وجہ سے مجھے یہ بات اسی طرح یاد پڑتی ہے۔ یہ واقعہ آپ کی علمی لیاقت پر دلالت کرتا ہے اور دوسرے آپ کے لکھے ہوئے مضامین بھی اس بات کا بین ثبوت ہیں کہ آپ کو مطالعہ کا شوق تھا۔ کچھ عرصہ پہلے لاہور آئے اور ”طلوع اسلام“ (پرویز یوں کا ترجمان) اور ”الاعتصام“ کی کچھ جلدیں منگوائیں اور کافی دیر بہ غور ان کو دیکھا اور اپنا مطلوبہ مقصد حاصل کیا۔ مجھے بھی آپ کے ایک دو مضامین پڑھنے کا اتفاق ہوا ہے۔ آپ

حضرت حافظ صاحب مولانا بھوجیانی مرحوم کے شاگرد خاص تھے۔ اور اس واسطے سے ہمیں بھی ان کے ساتھ انتہائی انس تھا۔ ہمیں ہمیشہ اپنے بڑے بھائیوں کی طرح ملتے تھے۔ میری جب بھی ان کے ساتھ ملاقات ہوتی تو وہ بہت خوش ہوتے۔

۱۹۸۹ء میں مجھے ایبٹ آباد خطابت کے سلسلے میں جانے کا اتفاق ہوا۔ ایک روز وہ دیوبندی مکتب فکر کے کسی مدرسہ میں امتحان لینے گئے تو میرے پاس بھی مسجد میں تشریف لائے۔ اُن کو تھوہ پلایا، بڑے خوش ہوئے اور کہا کہ مجھے مطالعہ کے لیے کسی کتاب کی ضرورت ہے۔ میرے پاس اتفاقاً امام شافعی رحمہ اللہ کی اصول فقہ میں اولین اور مشہور کتاب ”الرسالۃ“ تھی اور اس کے ساتھ فقہ حنبلی کی مشہور کتاب ”المغنی والشرح الکبیر“ تھی، یہ دونوں ان دنوں میں نے نئی نئی مولانا عبدالخالق قدوسی مرحوم سے خریدی تھیں، اُن کو مطالعہ کے لیے دیں تو بڑے خوش ہوئے اور فوراً گفتگو میں ایسی فضا پیدا کر دی کہ جیسے استاد کسی شاگرد کا امتحان لیتا ہے اور ہنسی ہنسی میں مجھے کئی مفید باتوں کا پتا چلا۔ جن میں سے ایک بات اطاعتِ رسول ﷺ اور تقلید کے متعلق تھی۔ کہنے لگے: اطاعتِ رسول اس لیے ضروری ہے کہ رسول کی بات کو وحی الہی کا تحفظ ہوتا ہے اور یہ دین فطرت کے مطابق ہوتی ہے۔ نبی اور رسول کے علاوہ جو بھی ہو، چاہے کتنا بڑا امام ہی کیوں نہ ہو، اس کی بات کو ”وحی الہی“ کا تحفظ نہیں ہوتا ہے اور کسی نہ کسی جگہ ضرور کوئی کمزوری رہ جاتی ہے، اس لیے ان خدشات سے بچنے کے لیے بہتر یہی ہے کہ زندگی کے تمام شعبوں میں کتاب وسنت سے راہنمائی لی جائے۔ اور اس کی ایک عقلی وجہ بھی ہے کہ تمام مسلمانوں کے روحانی باپ حضرت

نہ کیا جائے اور آپس کی رنجشیں بھلا کر دل جمعی کے ساتھ اپنی دینی اور جماعتی سرگرمیوں میں نظم و ضبط قائم رکھنا ضروری ہے۔ ہم آپ کے فرزند ارجمند حافظ مسعود اظہر سے توقع رکھتے ہیں کہ اس مفید سلسلے کو جاری رکھیں اور اس کے لیے جماعتی رسائل میں اصلاح کے حوالے سے علماء کی ذہن سازی کی جائے۔ ہیاء اللہ لہ الأسباب ووفقه لما یحب ویرضاه۔

باقی آپ خاندان کے متعلق ہماری معلومات یہی ہیں کہ اللہ تعالیٰ نے اس خاندان میں خیر کا غلبہ رکھا ہے۔ آپ کے بڑے بھائی حافظ عبدالستار رحمہ اللہ ایک دینی جامعہ کے مہتمم ہیں اور حضرت حافظ صاحب اس نیک کام میں اپنے بڑے بھائی کے شریک و سہم تھے۔

ونشهد أنه كان صالحا وكان لا يخاف لومة لائم، اللهم اجعل قبره روضة من رياض الجنة۔
نوٹ: موصوف کے تفصیلی حالات مولانا اسحق بھٹی رحمہ اللہ نے اپنی کتاب ”برصغیر کے اہل حدیث خدام قرآن“، ص: ۲۸۳ پر نقل کیے ہیں، قارئین ملاحظہ فرمائیں۔



حافظ شاہد محمود صاحب (گوجرانوالہ) کو صدمہ

۲۳ مئی ۲۰۱۲ء بروز بدھ حافظ شاہد محمود رحمہ اللہ (فاضل مدینہ یونیورسٹی) کی والدہ محترمہ شدید علیل رہنے کے بعد قضائے الہی سے وفات پا گئیں، انا لله وانا اليه راجعون۔ مرحومہ نیک و صالحہ اور پابند صوم و صلاۃ خاتون تھیں۔ حافظ صاحب کے کہنے کے مطابق انھوں نے اپنی صحت میں کبھی تہجد کی نماز نہیں چھوڑی۔ اللہ تعالیٰ مرحومہ کی بشری لغزشوں سے صرف نظر فرما کر انھیں اعلیٰ علیین میں جگہ عطا کرے، آمین۔ ہم ان کے اس غم میں برابر شریک ہیں۔ رب تعالیٰ حافظ صاحب کو اور دیگر پس ماندگان کو صبر جمیل کی توفیق عطا فرمائے۔

اللهم اغفر لها وارحمها وعافها واعف عنها۔

(ادارہ)

کی گرفت ہر موضوع پر بڑی مضبوط تھی اور ایسا وہی شخص کر سکتا ہے جو کثیر المطالعہ ہو۔ مولانا بھوجپانی مرحوم کی خوبی تھی کہ اپنے ساتھ تعلق رکھنے والوں کو بھی مطالعہ اور تحقیق کا عادی بناتے تھے اور مولانا بھوجپانی ہی کی تحریک پر ڈاکٹر صاحب نے شاہ عبدالعزیز دہلوی کا اصول حدیث پر مشہور رسالے ”عجالہ نافعہ“ کی تعریف کی تھی۔ شائقین حدیث کے لیے یہ بڑی مفید شے ہے اور اس طرح کے ”بقامت کہتر، بقیمت بہتر“ رسائل کو داخل نصاب کرنا انتہائی ضروری ہے۔

آخری چند سالوں میں آپ کے درس بخاری کی بڑی شہرت تھی اور ”جامعہ محمدیہ“ لوگوں کو کشاپ میں آپ نے اللہ تعالیٰ کی صفت کلام پر کچھ بیان کیا تھا اور ﴿ولو ان ما فی الارض من شجرة إلخ﴾ والی آیت کو بطور استدلال پیش کیا تھا اور کہا تھا کہ اللہ کی صفات اس کی ذات ہی کی طرح لامحدود ہوتی ہیں۔

آپ کا ایک اور اہم علمی کارنامہ ”المقارنة بين فتح البيان وبين التفسير المظهری“ بھی ہے۔ یہ دو بڑی ضخیم جلدوں میں موجود ہے اور اس مقالے کے مشرف دکتور ظہور احمد اظہر تھے۔ ”الفقه المقارن“ کے حوالے سے یہ کافی معلومات کا خزانہ ہے۔ اور جو مقالہ آپ نے جامعہ اسلامیہ مدینہ منورہ میں آخری سال کے لیے لکھا تھا، اس کا نام ”المصالح المرسلۃ فی الشریعة الاسلامیہ“ ہے۔ قرآنی خدمت کے حوالے سے حضرت حافظ صاحب کا ایک قابل ذکر کارنامہ یہ ہے کہ انھوں نے مولانا خیر محمد جالندھری مرحوم کے ترجمے کی تہذیب کی تھی اور یہ عقیدے کی درستگی کے حوالے سے انتہائی باریک کام ہے۔ اور حافظ صاحب موصوف کا ایک رسالہ ”خذ عقیدتک من الكتاب والسنة“ کا اردو ترجمہ بھی راقم نے دیکھا ہے۔ یہ بچوں کے لیے عقیدے کے حوالے سے ایک مفید کتاب ہے جو حجاز کے ایک شیخ محمد بن جمیل زینو رحمہ اللہ نے ترتیب دی ہے۔

کچھ عرصہ پہلے آپ رحمہ اللہ نے اپنے آبائی علاقے خانیوال میں ”جامعہ سعیدیہ“ میں جماعتی اتحاد و اتفاق قائم کرنے کے حوالے سے ایک کانفرنس کا انعقاد کیا جس کا مقصد یہ تھا کہ جماعتی اتحاد کو پارہ پارہ

متکلم اسلام حافظ عبدالرشید اظہر رحمہ اللہ

حافظ ریاض احمد عاقب اثری

تشنگانِ علم ان کے فیوض و برکات سے علمی پیاس بجھاتے رہتے۔ محترم المقام ڈاکٹر صاحب رحمہ اللہ کی علمیت کا شہرہ زبان زد عام تھا ہی لیکن جب انھوں نے ۲۰ مارچ ۲۰۰۲ء کو مرکز التریبیہ میں ”عقیدہ، فقہ اور سیاست میں محدثین کا منہج“ کے اہم علمی موضوع پر لب کشائی کی تو ان کی وسعتِ نظر، حاضر جوابی، برجستہ گوئی، جرأتِ مندی اور طلاقتِ لسانی کا خوب علم ہوا۔ شیخ گرامی کا ۱۴۰ صفحات پر محیط یہ خطاب ”مقالاتِ تربیت“ میں شامل ہے، جس میں حافظ صاحب نے شرح و بسط کے ساتھ محدثین کا عقیدہ، فقہ اور سیاست میں ان کا منہج واضح فرمایا ہے۔

تعلیم و تعلم سے فراغت کے بعد راقم مرکز ابن القاسم ملتان میں تدریسی امور میں مشغول ہو گیا۔ اسی دوران کئی مرتبہ حافظ صاحب درسِ بخاری دینے ملتان تشریف لائے تو ناچیز کو ان کے درسِ بخاری میں شرکت کا موقع ملا۔ ۶ شعبان ۱۴۳۰ھ بمطابق ۲۹ جولائی ۲۰۰۹ء کو جامعہ محمدیہ عام خاص باغ ملتان میں درسِ بخاری کا انعقاد ہوا تو راقم شیخ گرامی ڈاکٹر حافظ عبدالرشید اظہر رحمہ اللہ کے درسِ بخاری میں حاضر ہوا۔ موصوف نے آخری حدیث پر عالمانہ درس ارشاد فرمایا۔ شیخ محترم کا حافظ بے مثال تھا۔ توحید الہی کی فضیلت و اہمیت پر آیات و احادیث پڑھ پڑھ کے علم کے دریا بہا دیے۔ فرق باطلہ کا بھرپور رد کیا اور مسلکِ محدثین کا نہایت عمدہ طریقے سے دفاع کیا۔ ڈاکٹر صاحب اپنے مافی الضمیر کے اظہار میں بے مثل ملکہ و صلاحیت رکھتے تھے اور فی البدیہہ کئی کئی گھنٹے تقریر کرنے پر قادر تھے۔

اگلے سال ۲۰ جولائی ۲۰۱۰ء بمطابق ۷ شعبان ۱۴۳۱ھ کو دوبارہ جامعہ محمدیہ ملتان کو یہ اعزاز حاصل ہوا کہ تقریبِ بخاری کی محفلِ دو بالا

ابھی استادِ گرامی، محدث العصر حافظ عبدالمنان نور پوری رحمہ اللہ کی وفات کا صدمہ نہ بھول پائے تھے کہ اچانک الم ناک خبر ملی کہ ڈاکٹر حافظ عبدالرشید اظہر رحمہ اللہ کو دوشقی القلب اور درندہ صفت قاتلوں نے بے دردی سے شہید کر دیا ہے۔ انا للہ وانا الیہ راجعون

شیخ محترم ڈاکٹر حافظ عبدالرشید اظہر رحمہ اللہ کی شہادت کی افسوس ناک خبر کوہِ گراں بن کر راقم پر گری۔ اس نازک اور پر آشوب دور میں ڈاکٹر صاحب کا وجود مسعودِ نعمت غیر مترقبہ تھا۔ توحید و سنت کی نشر و اشاعت اور شرک و بدعت کے استیصال میں شیخ گرامی نے جو ناقابلِ فراموش خدمات جلیلہ انجام دیں، وہ سب پر عیاں ہیں۔ یقیناً متکلم اسلام ڈاکٹر حافظ عبدالرشید اظہر رحمہ اللہ کا سانحہ ارتحال ملت اسلامیہ کا نہایت اہم سانحہ ہے۔

راقم سوچ رہا تھا کہ ابھی چند دن پہلے فقیہِ دوراں حافظ عبدالمنان نور پوری رحمہ اللہ کی وفات حسرتِ آیات پر حضرت ڈاکٹر صاحب سے ملاقات ہوئی تھی اور وہ شیخ نور پوری رحمہ اللہ کی وفات کا افسوس کر رہے تھے۔ انھیں کیا معلوم تھا کہ ۱۷ مارچ ۲۰۱۲ء کے بعد ان کے اہل خانہ، عزیز و اقارب، دوست احباب اور تلامذہ ان کی شہادت پر دکھ کا اظہار کریں گے۔

غالباً ان سے میری پہلی ملاقات مرکز ابن القاسم الاسلامی ملتان میں ہوئی تھی جب وہ عرب مہمانوں کے ساتھ تشریف لائے تھے۔ شیخ محترم سے گہری وابستگی اس وقت پیدا ہوئی جب وہ مخزنِ العلم مرکز التریبیہ الاسلامیہ فیصل آباد گاہ و تشریف لاتے رہے۔

جب بھی وہ مرکز التریبیہ قدمِ رنجہ فرماتے تو ناچیز کو ان کی خدمت کا موقع ملتا۔ شیخ موصوف سے طویل مجالستِ علمیہ رہتی اور ہم ایسے

انھوں نے محمد عربی ﷺ سے محبت کا اظہار ان کلمات سے فرمایا:

”فداء أبي وأمي وولدي ومالي وكل شيء.“

”میرے والدین، میری اولاد، میرا مال اور ہر چیز محمد رسول

اللہ ﷺ پر قربان ہو۔“

درس بخاری کے اختتام پر راقم شیخ سے ملا۔ مسکراہٹ سے استقبال کیا۔ ناچیز نے اپنی تازہ تصنیف ”مولانا عبدالنواب محدث ملتانی: حیات و خدمات“ ان کی خدمت میں پیش کی۔ وصول کر کے بہت مسرت کا اظہار فرمایا اور حوصلہ افزائی فرمائی۔

۳۰ جولائی ۲۰۱۰ء، ۱۸ شعبان ۱۴۳۱ھ کو راقم نے اسلام آباد

کے سفر کا ارادہ کیا اور ۳۱ جولائی کو اسلام آباد پہنچ گیا۔ محترم المقام

ڈاکٹر صاحب سے رابطہ کیا۔ انھوں نے بہ خوشی ملاقات کا وقت عنایت

فرمایا۔ یہ ان کی عالی ظرفی و ذرہ نوازی تھی کہ انھوں نے مجھے منع نہیں

کیا۔ اکثر لوگ ٹال مٹول کر کے انکار کر دیتے ہیں لیکن آپ میں یہ

صفت ذمیمہ ہرگز نہ تھی۔ آپ ہر آنے والے کو خوش آمدید کہتے تھے۔

یہ عمل آپ کو انتہائی ہم درد، مشفق اور مہمان نواز ثابت کرتا ہے۔ شیخ

نے مجھے اجازت بھی دی اور مجھے اپنے گھر کا مکمل ایڈریس بھی سمجھایا۔

راقم نماز ظہر کے بعد ان کے دولت خانہ پہنچا اور دستک دی۔ سادگی

و متانت کے پیکر اعظم نے خود دروازہ کھولا، وہاں کوئی چوکیدار نہیں،

کوئی دربان نہیں۔ شیخ بڑے تپاک سے ملے۔ ناچیز کو اپنی بیٹھک میں

بٹھایا۔ پہلے مہمان نوازی کا حق ادا کیا اور ساتھ ساتھ عہد رفتہ کے

احوال و واقعات سناتے رہے۔ راقم نے اپنے آنے کا مدعی بیان کیا۔

ناچیز نے صحیح بخاری کی پہلی اور آخری حدیث سند سمیت شیخ مکرم کو

زبانی سنائی۔ بہت خوش ہوئے۔ بعد ازاں انھوں نے اپنے مکتبہ کے

ریک سے صحیحین لانے کو کہا۔ ناچیز نے صحیحین حاضر کی۔ پہلے صحیح

بخاری پھر صحیح مسلم کے مختلف مقامات شیخ کے سامنے پڑھ کر ”القراءة

علی الشیخ“ پر عمل کیا۔ شیخ مکرم ناچیز سے مختلف موضوعات کے

بارے سوالات کرتے رہے، ناچیز حتی الوسع جوابات دیتا رہا۔

بعد ازاں شیخ اپنی جگہ سے کھڑے ہوئے اور بہ نفس نفیس امام

کرنے کے لیے شیخ گرامی حافظ اظہر صاحب تشریف لائے۔ نماز

عشاء ان کی اقتدا میں ادا کی۔ بعد ازاں حافظ صاحب سے مصافحہ

کیا۔ موصوف کھلے چہرے سے ملے۔ ناچیز نے اپنا عربی میں تحریر کردہ

رسالہ ”انعام الباری“ شیخ کی خدمت میں پیش کیا۔ شیخ گرامی بہت

خوش ہوئے۔ راقم کی حوصلہ افزائی فرمائی۔ شیخ مکرم نے رسالے کے

نام کی تصحیح کرتے ہوئے فرمایا: ”إنعام الباري على حكم

معلقات البخاری“ کے بجائے ”إنعام الباري بحكم

معلقات البخاري“ رکھنا زیادہ بہتر ہے۔ راقم نے ان سے

استفادہ و اجازہ کی درخواست کی۔ انھوں نے یہ جملہ بولا:

”العلم يزار ولا يذير.“

میں ان کا مقصود سمجھ گیا کہ مجھے خانیوال یا اسلام آباد رخت سفر

باندھنا ہوگا۔ حسن اتفاق سے دوسرے دن، یعنی ۲۱ جولائی کو مولانا

عبدالرحمن شاہین صاحب کے مدرسہ جامعہ اسلامیہ میں بھی درس

بخاری ڈاکٹر صاحب کا تھا۔ ناچیز کو تقریب بخاری میں شرکت کا

تاکیدی پیغام تھا اور درس بخاری میں خطاب شیخ محترم حافظ عبدالرشید

اظہر رحمہ اللہ کا تھا، لہذا مجھے وہاں لازمی جانا پڑا۔ درس بخاری سے قبل

اسٹیج سیکرٹری نے حافظ صاحب کو کافی لمبے چوڑے القابات سے

نوازا۔ شیخ موصوف نے مائیک پر آ کر سب سے پہلے اسٹیج سیکرٹری کو

جھاڑ اور فرمایا کہ میں ان القابات و اعزازات کے حق میں نہیں ہوں۔

یہ آپ کی عاجزی و انکساری تھی، ورنہ آج کل علمائے کرام ان

القابات کے بغیر تقریر شروع ہی نہیں کرتے۔ إلا من رحم ربي

حافظ صاحب نے فرمایا: ”مجھے دو مقامات پر تقریر کرنے کا بہت

مزہ آتا ہے۔ ایک میری مادر علمی جامعہ سلفیہ فیصل آباد اور دوسرا یہاں

جامعہ اسلامیہ میں۔ اس درس بخاری میں شیخ نے صفات باری تعالیٰ

کے اثبات میں قرآنی آیات کے انبار لگا دیے اور منکرین صفات کا

قرآن و سنت سے بھرپور رد فرمایا۔ شیخ نے غالی صوفیاء کا بھی رد کیا

جنھوں نے شریعت و طریقت کو تقسیم کر رکھا ہے۔

شیخ اظہر رحمہ اللہ محبت رسول ﷺ کا جذبہ صادق رکھتے تھے۔

ابوطالب عدم ایمان کی حالت میں فوت ہوئے۔ یہ اہل بریلویہ کے منہ پر طمانچہ ہے جو اس مسئلے میں اصحابِ رفض کی ہم نوائی کرتے ہیں۔ ان کتب کے سرورق پر شیخ گرامی نے یوں لکھا:

هدية خلوص إلى الأخ العزيز الفاضل حافظ
رياض أحمد عاقب سلمه الله .

عبدالرشید اظہر

۱۸/۸/۱۴۳۱ھ

۳۱/۷/۲۰۱۰م

اس مجلس علمی میں یہ عقدہ بھی کھلا کہ شیخ موصوف نے ایک شیعہ محقق ڈاکٹر موسیٰ الموسوی کی کتاب ”الشیعة والتصحیح الصراخ بین الشیعة والتشیع“ کا ترجمہ بذات خود کیا ہے۔ اس کے ترجمے کی بھی ایک داستان ہے۔ کتاب کا ترجمہ اتنا سلیس اور رواں ہے کہ پڑھتے وقت محسوس نہیں ہوتا یہ ترجمہ شدہ ہے۔ اس کتاب کو پڑھ کر کافی منصف مزاج اور اعتدال پسند شیعہ حضرات نورِ ہدایت کی طرف آچکے ہیں۔

اس ترجمہ کے علاوہ شیخ موصوف نے سعودی عرب کے جید عالم دین فقیہ العصر علامہ محمد صالح المنجد کی کتب ”الحجاب“، ”عقیدہ اہل السنة والجماعة“ اور ”کتاب السہو“ وغیرہ کتب کے تراجم کیے ہیں جو منصف شہود پر آکر داد و تحسین پا چکے ہیں۔

شیخ موصوف نے مولانا عبدالعزیز محدث دہلوی کی کتاب ”عجالة نافعة“ کا فارسی سے عربی ترجمہ اور حسب ضرورت تعلیقات مفیدہ رقم کی ہیں۔ حضرت الشیخ ایک معروف انڈین عالم کے بارے شکوہ فرما رہے تھے کہ انھوں نے ”عجالة نافعة“ کا عربی میں ترجمہ کرتے ہوئے میری کتاب سامنے رکھی ہے اور اکثر عبارات ہو بہو نقل کر دی ہیں لیکن کہیں بھی اشارہ نہیں کیا۔ ڈاکٹر صاحب کے علمی کاموں میں آپ کی ڈاکٹریٹ کا مقالہ ”تفسیر مظہری اور تفسیر فتح البیان کے درمیان مقارنة“ بہت اہمیت کا حامل ہے۔ اگر یہ شائع ہو کر منظر عام پر آجائے تو یہ آپ کی بہت علمی و تحقیقی کاوش شمار ہوگی۔

شافعی کی کتاب ”الرسالۃ“ تلاش کر کے لائے اور فرمایا کہ اس کی قراءت کریں۔ راقم نے ”الرسالۃ“ کے مختلف مقامات سے قراءت کی۔ موصوف نے فرمایا: ”الرسالۃ“ بہت عمدہ اور بے مثال کتاب ہے، اس کا مطالعہ کرنا ہر صاحبِ درس و تدریس کے لیے لازمی ہے۔ شیخ صاحب نے جو مجھے سند حدیث عنایت فرمائی اس میں انھوں نے لکھا:

”نظرا لهذه الفضيلة العلمية طلب مني إجازة الرواية لحسن ظنه بي أخونا في الله الحافظ محمد رياض عاقب بن محمد يوسف الدنيا فوري، بعد أن سمع مني أطرافاً من كتب الأئمة السنة والموطأ لإمام مالك بن أنس وجالسني واستفاد وقد لازم مدة قبله واستفاد من أهل العلم بالحديث المعروفين في البلاد فأجزته ونصحته۔ اتباعاً لسنة السلف واقتداء بطريقة الخلف وإن لم أكن أهلاً لذلك۔ أن يشتغل بالحديث وعلومه درسا وإفادة، رواية ودراية بشروط معتربة عند أهل الحديث معتمداً على كتب التفسير والحديث وشروحه وغيبه وأصوله۔“

اجازہ حدیث کے ساتھ ساتھ استاد گرامی نے مجھے دو کتب تحفہ مرحمت فرمائیں۔ ایک ”الدرر البہیہ“ جو علامہ شوکانی کی تصنیف لطیف ہے، جس کے بارے ڈاکٹر صاحب نے فرمایا: ”اس کتاب کو پڑھنا ہر طالب علم کے لیے ضروری ہے کیوں کہ اس میں علامہ شوکانی نے فقہی مسائل موتیوں میں پرو دیے ہیں۔“

اور دوسری کتاب ”شرح المطالب فی مبحث أبي طالب“ از احمد رضا خان بریلوی۔ حافظ صاحب نے فرمایا: ”اس کتاب میں احمد رضا خان نے نبی کریم ﷺ کے چچا ابوطالب کے ایمان و عدم ایمان کے بارے مفصل بحث کی ہے اور واضح لکھا ہے کہ

حق میں ہر قسم کی تحریفات، تاویلات اور سازشوں کا مردانہ وار مقابلہ کیا۔ انھیں علمائے ربانین میں ہمارے مدوح حضرت علامہ متکلم اسلام ڈاکٹر حافظ عبدالرشید اظہر رحمہ اللہ بھی تھے۔ ان کی خدمات جلیلہ، مساعی جلیلہ اور جہود مخلصہ کی بدولت اگر انھیں عصر حاضر کے متکلم اسلام کا لقب دیا جائے تو یہ مبالغہ آرائی ہرگز نہ ہوگی۔



اظہار تشکر

جماعت اہل حدیث کے بزرگ راہنما اور تبلیغ و ترویج مسلک اہل حدیث کے ان تھک مجاہد بابائے تبلیغ حضرت مولانا محمد عبداللہ گورداس پوری رحمہ اللہ کی وفات پر جن احباب نے ان کے جنازے میں شرکت فرمائی، بابا جی کے لواحقین کے پاس بسلسلہ تعزیت تشریف لائے، خطوط، فون اور ای میل کے ذریعے رابطے کیے، ہم ان سب حضرات کے لیے سراپا مشکور ہیں کہ انھوں نے ہماری دل جوئی کی اور تعزیت کا اظہار فرمایا۔ فرداً فرداً تو جواب ناممکن تھا۔ الاعتصام کے ذریعے ہم شکریہ ادا کرتے ہیں۔

اہل علم، احباب جماعت سے ایک اہم گزارش

احباب جماعت اہل حدیث، صحافی، اہل علم حضرات سے ہماری گزارش ہے کہ وہ بابائے تبلیغ، تحریک تحفظ ختم نبوت کے عظیم راہنما، اتحاد بین المسلمین کے داعی مرکزی جمعیت اہل حدیث کے راہنما حضرت مولانا محمد عبداللہ گورداس پوری رحمہ اللہ کے بارے اپنی نگارشات، مضامین، یادداشتیں، ملاقاتیں یا ان کی تقاریر کے کیسٹ، خطوط وغیرہ جو بھی بابا جی کے متعلق ہوں، ہمیں ان سے مطلع فرمائیں۔ ہم یہ ساری کاوشیں یکجا کتابی شکل میں لا کر ان کو تاریخی حیثیت دینا چاہتے ہیں۔ امید ہے احباب ضرور تعاون فرمائیں گے۔ ان شاء اللہ۔

محمد سہیل اظہر گورداس پوری، ای بلاک، مرکزی مسجد اہل حدیث
بورے والا، ضلع وہاڑی۔ فون نمبر: 0300-7594891

اسلام آباد سے کثیر تعداد میں شائع ہونے والا رسالہ ”الشہادۃ“ میں ڈاکٹر صاحب نے سورۃ فاتحہ کی مکمل تفسیر فرمائی جو آپ کے داماد الشیخ عبداللطیف صاحب کے پاس محفوظ ہے۔
علاوہ ازیں آپ کی تحریری خدمات میں مختلف کتب، مثلاً: فتاویٰ ثنائیہ مدنیہ، کتاب التوحید، جانب حلال، تحفہ اہل حدیث وغیرہ، پر وقیع مقدمات بہت اہمیت کے حامل ہیں۔

ہفت روزہ الاعتصام میں مولانا محمد عطاء اللہ حنیف بھوجیانی رحمہ اللہ پر اشاعت خاص میں جو مقالات شائع ہوئے ان میں محترم حافظ عبدالرشید اظہر رحمہ اللہ کے دو مقالات ”محدث ابوالطیب کی اسانید حدیث“ اور ”توثیق و تراجم“ قابل ذکر ہیں جو حدیث و محدثین کے دفاع کو عیاں کرتے ہیں۔

اسی طرح مقالات تربیت میں شیخ کا مفصل مقالہ بعنوان ”عقیدہ، فقہ اور سیاست میں محدثین کا منہج“ پڑھنے کے قابل ہے جس میں انھوں نے منہج کی وضاحت، محدثین کا تعارف، دین کا دفاع، اہل حدیث کی استقامت، محدثین کا منہج تلتی، محدثین کا منہج دعوت و تبلیغ، محدثین کا منہج تعامل، محدثین کا فقہی منہج، فقہاء مقلدین کا فکری تضاد، محدثین کا اعتدال اور محدثین کے سیاسی منہج کے ساتھ ساتھ ضمناً انھوں نے فرق باطلہ، عقل پرست متکلمین، اہل ارجاء، وحدۃ الوجودی، البابیہ، بہائیہ، قادیانیت، اشراکیت، علانیت، استنراق اور منکرین حدیث کا رد کیا ہے۔

اسی طرح کتاب التوحید از امام بخاری کے شروع میں مقدمہ (۱۱۰ صفحات پر مشتمل) بہت اہمیت کا حامل ہے۔ اس مقدمے میں شیخ نے توحید و اقسام توحید پر تفصیلی روشنی ڈالنے کے ساتھ ساتھ اہل حق صحابہ و محدثین کرام کا جا بجا دفاع کیا اور اہل باطل فلاسفہ، معتزلہ، مرجئہ، جہمیہ، حلوئیہ، صوفیاء اور جدید فرقوں کا بھرپور رد کیا ہے۔

حاملین کتاب و سنت کا ایک طائفہ مبارکہ ہر دور میں گلستان قرآن و سنت اور چمنستان اسلام کی نگہبانی کرتا رہا اور کر رہا ہے۔ الحمد للہ اس طائفہ منصورہ سے تعلق رکھنے والے اصحاب علم و فضل نے دین

علماء کے ٹکپتے آنسو

محمد زبیر آل محمد (مدیر جامعہ اسلامیہ سوڈھی جیوالی، ضلع خوشاب)

دفعہ تشریف لائے۔ آپ ﷺ وادی سون سیکسر کی بستی سوڈھی ہے والی کے ایک دینی ادارہ جامعہ اسلامیہ میں بغیر اطلاع کے ۲۰۰۵ء میں تشریف لائے اور نماز عشاء کے بعد درس قرآن ارشاد فرمایا۔ ایسے ہی ۶ جون ۲۰۰۶ء کو توحید کی آواز ان چوٹیوں پر دوبارہ بلند فرما گئے۔ ۲۸ نومبر ۲۰۰۸ء جمعہ المبارک کا وہ دن تھا جب میں اپنی اہلیہ کے ہم راہ نماز جمعہ کے فوراً بعد حج بیت اللہ بیت اللہ کے سفر کے لیے روانہ ہونے والا تھا۔

خطبے میں ابھی ۲۰ منٹ باقی تھے کہ آپ اپنے اہل و عیال سمیت تشریف لائے۔ حقیقتاً وہ ہمارے دعوتی ورک کو دیکھنا چاہتے تھے مگر ہمارے لیے یہ سعادت کی بات تھی کہ چند لمحوں بعد جمعہ کا بیان حافظ صاحب فرمانے والے تھے۔ بیان کیا تھا توحید کے وہ انمول موتی تھے جن کو ایک لڑی میں پرویا جارہا تھا۔ مسجد سامعین سے بھری ہوئی تھی۔ طلباء، اساتذہ اور نمازی حضرات کو دیکھ کر آپ انتہائی خوش ہوئے اور اپنے تاثرات میں لکھا:

”جامعہ کے نصاب تعلیم اور نظام تعلیم و تربیت سے آگاہی ہوئی۔ الحمد للہ صورت حال نہایت فرحت بخش ہے۔ محترم شاہ محمد علوی ؒ کی سرپرستی میں محترم برادر عزیز مولانا محمد زبیر ؒ اساتذہ کرام کی مخلص و محنتی جماعت کے ساتھ مصروف کار ہیں۔ ماحول میں ان کی حسن کارکردگی کے آثار نمایاں ہیں۔ مسجد الجامعہ میں خطبہ جمعہ بھی دیا جس کی حاضری سے اندازہ ہوتا ہے کہ علاقے میں جامعہ کی دعوتی سرگرمیاں ثمر آ وراثت ہو رہی ہیں۔“

۱۷ جولائی ۲۰۰۹ء کو آپ المعهد الشرعی لإعداد

دن کی روشنی نے جونہی کالی چادر کو اوڑھا، ہر طرف سے اذان مغرب کے لیے اللہ اکبر، اللہ اکبر کی صدائیں گونجیں۔ چند لمحوں میں یہ خبر جنگل میں آگ کی طرح پھیل گئی کہ حافظ عبدالرشید انظر ؒ کو قتل کر دیا گیا ہے۔ مجھے سب سے پہلے والد محترم نے آگاہ کیا اور میں اس وقت ایک تبلیغی سفر سے گھر واپس جا رہا تھا۔ خبر کیا تھی بجلی تھی جو آن گری، قیامت تھی جو ٹوٹ پڑی۔ اس خبر نے جماعتی دلوں کو چیرتے ہوئے کلیجوں کو چھلنی کر دیا انا للہ وانا الیہ راجعون۔

ایسے انسان روز روز پیدا نہیں ہوتے۔ زندگی سا لہا سال لیل و نہار کا طواف کرتی ہے تب کہیں کوئی ایسا انسان وجود میں آتا ہے جو حرف عظمت ہی کے معیار پر پورا نہیں اترتا بلکہ اس کو دیکھ کر خود عظمت کا معیار قائم کیا جاتا ہے۔

اس خبر سے آرزوئیں خاک ہو گئیں، امیدیں مایوسیوں میں بدل گئیں، دل پر چر کے لگے، کوہ غم ٹوٹ پڑا۔ حزن و ملال کے عالم میں جب گھر پہنچے تو میں جامعہ اسلامیہ کے علماء کی ایک جماعت کے ہم راہ اسلام آباد چل دیا۔ راستے میں یہی تذکرے، یہی باتیں کرتے کرتے ان کی اس رہائش گاہ پر پہنچ گئے جہاں میں سب سے پہلے ۱۳۱۶ھ-۷-۵۵ھ کو ان کی خدمت میں ایک تزکیہ لینے کی غرض سے حاضر ہوا تھا۔ میں ان دنوں جامعہ سلفیہ فیصل آباد کا ایک طالب علم تھا مگر حافظ صاحب کی کمال شفقت کہ پر تکلف ضیافت کے بعد واپسی کی اجازت دی۔

سوچ رہے تھے کہ یہ شخص ہر کسی کا محسن ہے، خیر خواہ ہے، احساس مند ہے۔ دین داروں کا بھی اور دینی اداروں کا بھی، دینی افراد کا بھی اور دینی جماعتوں کا بھی، دینی سوچ رکھنے والوں کا بھی اور دینی جذبہ اور تڑپ رکھنے والوں کا بھی، صرف ضلع خوشاب میں ہی آپ بیسیوں

الأئمة والدعاة جوہر آباد میں خطبہ جمعہ کے لیے تشریف لائے جس میں علاقے بھر سے کثیر تعداد میں لوگوں نے شرکت کی۔ آپ کا بیان حقیقتاً اس عمارت کی افتتاحی تقریب کے حوالے سے تھا جس کے درمیان میں ایک خوبصورت ڈبل سٹوری مسجد اپنے دائیں بائیں کمروں کی عمارت کو لیے کھڑی تھی۔

پھر ۲۴ فروری ۲۰۱۰ء کو جامعہ اسلامیہ کی افتتاحی تقریب میں تربیت اولاد پر آپ کا بیان ہلا دینے والا تھا جس کو سن کر علاقے بھر سے مختلف سکولوں سے مدعو ٹیچرز حضرات دنگ رہ گئے تھے۔ آپ کے وہ جملے، کلمات اور نصیحتیں کبھی فراموش نہیں کی جائیں گی۔

ایک دن آپ نے فون کیا کہ آپ کے ضلع خوشاب کے ایک گاؤں ناڑی کا رہائشی عبدالقیوم اپنے ڈیرے پر مسجد کی تعمیر کے سلسلے میں مجھے درخواست کر رہا ہے اور میرے پاس کچھ ذاتی فنڈ ہے جو مسجد کے لیے خاص ہے اگر یہ مشتق جگہ ہے، آپ نے اس کو دیکھا ہے تو میں اس کی مسجد اس فنڈ سے تعمیر کروا دوں؟ میں نے یقین دہانی کروائی کہ واقعی یہ ایک مخلص اور متحرک نوجوان ہے، اس کے ڈیرے پر اشد ضرورت ہے تو آپ خود مسجد کا سنگ بنیاد رکھنے کے لیے تشریف لائے اور اس کی مسلسل نگرانی بھی فرماتے رہے۔

آپ جہاں بڑے بڑے مدارس کی تقاریب بخاری کو رونق بخشتے اور جلسوں کی زینت بنتے، وہاں دیہاتوں اور ڈیرہ جات کی مساجد اور چھوٹے مدارس کو بھی ہمیشہ یاد ہی نہ رکھتے بلکہ وہاں گاہ گاہ خوش تشریف لاتے، ان کی حوصلہ افزائی کرتے اور اپنے مفید مشوروں سے بھی مسلسل نوازتے۔

دین اسلام، دینی اداروں اور دین داروں کا خیال رکھنے والے اس قوی وجود کے ساتھ یہ سب کچھ کیوں ہوا؟ کیسے ہوا؟ کس نے کیا؟ اس کے مقاصد کیا تھے؟ اس کے پس منظر میں چھپے ہوئے عناصر کون ہیں؟ یہ ایسے سوالات ہیں جن کے جوابات تو لیل و نہار کی کروٹیں اور شب و روز کے گزرے لمحات دیتے رہیں گے لیکن ایک بات ضرور سمجھ آرہی ہے کہ دین اسلام کا داعی، توحید کا علم بردار اپنی

زندگی کے آخری لمحات میں بھی یہی خاموش پیغام دے گیا کہ جس کو کھانا کھلایا، جس کے سامنے پھلوں کی ٹوکری رکھی اور جس کو چائے پلائی جا رہی ہے میزبان ان کی نیت بد اور سینوں کے راز نہیں جانتا، یہ علم رب تعالیٰ کے پاس ہے۔ واللہ علیم بذات الصدور

میزبان مقام شہادت سے ہمکنار ہو گیا، ان شاء اللہ۔ جب کہ مہمان اپنی نیت بد اور سفاکانہ درندگی اور ظلم کی وجہ سے اپنی آخرت برباد کر بیٹھا۔ قاتلوں نے اپنی درندگی سے یوں سمجھا کہ یہ ایک فرد کو قتل کر کے جارہے ہیں۔ وہ ایک فرد نہ تھے، جماعت تھے، قوت تھے، علم کا پہاڑ اور سمندر تھے۔ انھوں نے ان سے دشمنی نہیں کی بلکہ اہل علم سے بالعموم اور اہل حدیث سے بالخصوص دشمنی کی۔ انھوں نے ان کے ہاتھ پاؤں باندھ کر ان کی سانس اور آواز بند کرنے کی کوشش کی ہے۔ اس آواز کو بند کرنے اور دبانے والے جتنی کوششیں اور سازشیں کر لیں یہ اتنا ہی ابھرے گی اور قوت پکڑے گی کیوں کہ حق پر قائم رہنے والی جماعت نے قیامت تک باقی رہنا ہے، اسی لیے تو حافظ صاحب کی گلی میں داخل ہوتے ہی دیکھا کہ ہر طرف اہل حدیث ہی اہل حدیث نظر آ رہے تھے جن کو حافظ صاحب کا داماد اور بھتیجا حافظ عبدالجلیل واقعہ کی حقیقت اور تفصیل سے آگاہ کر رہا تھا۔ جب کہ آپ کے صاحبزادے سعد جماعتی رفقاء کے ساتھ میت کے ہم راہ پوسٹ مارٹم کے لیے ہسپتال میں تھے۔ غم زدہ افراد کی پرئم آنکھیں اپنی اپنی عقیدت و محبت کا ثبوت پیش کر رہی تھیں کہ بہت ہی جلد پوسٹ مارٹم کے بعد میت کو ایسبویلنس سے اتارا جا رہا تھا تو علامہ عبدالعزیز حنیف رحمۃ اللہ علیہ کے صاحبزادے اور اسلام آباد، راولپنڈی کی جماعت کے علماء و رفقاء ہر معاملے پر خاصے متحرک دکھائی دے رہے تھے۔

رات نصف سے زائد بیت چکی تھی۔ علماء دور دراز سے تشریف لارہے تھے۔ حافظ مسعود اظہر کا بھی انتظار جاری تھا کہ جامعہ سلفیہ فیصل آباد سے علماء کا وفد بھی پہنچ گیا جو انتہائی غم زدہ اور پریشان حال دکھائی دے رہے تھے۔ پرئم اور اشک بار آنکھیں ان کی دلی کیفیت

سے عقیدت مندوں کی ایک کثیر تعداد جمع ہو چکی تھی جو آپ کے خطاب اور گفتگو کی سماعت کے لیے نہیں بلکہ آپ کے آخری دیدار اور بخشش و مغفرت اور اپنے رب سے آپ کے درجات کی بلندی کے لیے رقت آمیز انداز میں دعائیں کرنے کے لیے موجود تھی۔ اب عقیدت مندوں کی اشک بار آنکھوں نے ان کو ان کی مادر علمی سے دعاؤں کے ساتھ ہمیشہ کے لیے اس انداز سے رخصت کیا کہ دوبارہ مادر علمی کی محفل و تقاریب کی زنجیر کبھی نہیں بنیں گے بلکہ ہر محفل و تقریب آپ کے لیے دعا گور ہے گی۔

خانیوال کی سرزمین میں جماعتی اور عقیدت مندوں کی کثیر تعداد شدت کے ساتھ آپ کے آخری دیدار اور بخشش و مغفرت کی دعاؤں کے لیے منتظر کھڑی تھی۔ نماز عشاء کے فوراً بعد مولانا محمد یونس ؒ کی امامت میں نماز جنازہ ہوئی تو ہزاروں کی تعداد میں عقیدت مندوں نے رات کی تاریکی میں آپ کو اس انداز سے قبر کے سپرد کیا کہ نورانی اور سعید روح مٹی میں گم ہو گئی۔ ایک نہایت خوش نما اور خوب صورت چراغ جو چاروں طرف روشنی بکھیرتا تھا، نوجوانوں کے دلوں کو اسلام کی روشنی سے منور کر رہا تھا، وہ بجھ گیا۔ جامعہ سعیدیہ کے پڑوس میں قبرستان میں آرام کرنے والی یہ شخصیت جہاں ہمیشہ دعاؤں کی محتاج رہے گی وہاں جامعہ سعیدیہ سے اٹھنے والی دین کی ہر آواز آپ کے درجات کی بلندی کا باعث بھی ہوگی۔

اللهم اغفر له وارحمه



دعائے مغفرت

محمد ظفر صاحب جو ساہیوال کی جماعت اہل حدیث چک 134/9-L کے راہنما حاجی چوہدری محمد ابراہیم صاحب کے بھتیجے تھے۔ ۲۵ مئی بروز جمعۃ المبارک وفات پا گئے۔ احباب سے دعائے مغفرت کی درخواست ہے۔
(قاری محمد حسن سلفی)

کھول رہی تھیں کہ حافظ عبدالحمید ازہر ؒ تشریف لائے جو مختلف علماء سے اپنے غم کا اظہار کرتے رہے۔ اس دوران تمام علماء اور عقیدت مندوں کی ہچکیاں تھی جو تمھنے کا نام نہیں لے رہی تھیں اور آنکھوں سے آنسو ابل کر رخساروں پر بہہ رہے تھے۔ ساتھ ساتھ انا للہ وانا الیہ راجعون کی آوازیں تھیں۔ علماء ان کی خدمات کے تذکرے کر رہے تھے کہ حافظ مسعود اظہر پہنچ گئے جب کہ اذان فجر میں تھوڑا ہی وقت باقی تھا۔ اب ایک ایک عالم اس نوجوان کو گلے لگاتے، حوصلہ دیتے، سر پر دست شفقت رکھتے، صبر کی تلقین کرتے۔ یہاں یہ دکھ صرف حافظ مسعود اظہر، ان کے بھائی بہنوں اور بوڑھے تایا حافظ عبدالستار ؒ اور ان کے عزیز واقارب کا ہی نہیں تھا بلکہ تمام علماء اور ساری جماعت کا مشترک غم اور دکھ تھا۔

اسی دوران چودھری محمد یسین ظفر ؒ نے ایک بار پھر حافظ مسعود اظہر کو گلے لگایا اور جامعہ سلفیہ فیصل آباد میں جنازے کا پروگرام بناتے ہوئے پوچھا تو انھوں نے زار و قطار رو کر کہا کہ آپ ہی ہمارے بڑے ہیں، جیسا چاہیں کر لیں۔

ان کے غسل اور کفن کی تیاری ہونے لگی۔ جس گھر سے پیدل اور سوار چلا کرتے تھے، آج اسی گھر میں آخری غسل دیا جا رہا ہے اور دنیا کا آخری لباس پہنانے کی تیاری ہو رہی ہے۔ سڑک میں محمد بن سعد الدوسری ؒ مدیر مکتب الدعوة حافظ مسعود اظہر اور سعد کو صبر کی تلقین کرتے ہوئے غم زدہ دکھائی دے رہے تھے۔ میت کو تابوت میں رکھ کر گھر سے باہر لایا جا رہا تھا تو علامہ عبدالعزیز حنیف ؒ، ایبوالینس کے پاس اشک بار آنکھیں لیے کھڑے تھے۔

جامعہ سلفیہ اسلام آباد میں میت جنازے کے لیے لائی جا چکی تھی۔ علماء، طلباء اور صاحب علم اور متقی افراد کا ایک جم غفیر تھا جو صفیں درست کیے حافظ عبدالحمید ازہر ؒ کی امامت میں بخشش و مغفرت کی دعائیں کر رہا تھا جس کے بعد انھیں اپنی مادر علمی کی طرف روانہ ہونا تھا جس کی اکثر تقاریب اور محفلوں میں آپ شریک ہوتے اور تاریخی خطاب فرمایا کرتے تھے۔ جامعہ سلفیہ فیصل آباد کے ملحقہ تمام اضلاع

حافظ عبدالرشید اظہر رحمہ اللہ

محمد سلیم چنیوٹی

بڑی عقیدت تھی۔ صحابہ کرام رضی اللہ عنہم کو جو مقام و مرتبہ اللہ کریم نے عطا فرمایا اور جو حیثیت رہتی دنیا تک ان کے حصے میں آئی ہے، وہ تاقیام قیامت کسی اور شخص کے حصے میں نہیں آئے گی۔ حافظ صاحب رحمہ اللہ کو اصحاب رسول رضی اللہ عنہم سے کیسے اور کتنی محبت تھی، ان کی ایک تحریر سے ان کا ایک جان دار اقتباس ملاحظہ فرمائیں:

”اصحاب کرام رضی اللہ عنہم نہایت مخلص، صاف دل، عمل کے لیے حریص، رضائے الہی کے حصول میں انتہائی سنجیدہ تھے۔ انھیں لفظی مباحث میں الجھنے کی عادت تھی اور نہ ہی مفروضے قائم کر کے موشگافیوں اور غیر واقعی مسائل کے بارے میں سوال کرنے کا شوق تھا۔ اطاعت الہی اور اتباع واقعات نبوی رضی اللہ عنہم میں وہ اپنی مثال آپ تھے۔“

اصحاب رسول رضی اللہ عنہم کتاب اللہ اور سنت رسول اللہ رضی اللہ عنہم پر عمل میں ہی سلامتی اور نجات سمجھتے تھے۔ ان کے ہاں انہی دو چیزوں کا نام دین و شریعت تھا۔ اور یہی فقہ و افتاء اور تشریع کے مصادر تھے۔ نبی رضی اللہ عنہم کبھی کبھی صحابہ کرام رضی اللہ عنہم کے ساتھ کتاب و سنت کی تمیز و تفہیم کے لیے مجتہدانہ انداز میں گفتگو فرماتے۔ آپ رضی اللہ عنہم کے اقوال حجت ہونے کے باوجود اپنی بات کی تائید میں آپ رضی اللہ عنہم قرآن حکیم کی آیات بھی پڑھ کر سناتے، جو حدیث و سنت کی حجت و اہمیت بیان کرنے کے ساتھ ساتھ قرآن کریم کی تفسیر کا ایک عمدہ اور موثر انداز بھی تھا، تاکہ صحابہ کرام رضی اللہ عنہم میں دین کی فہم و بصیرت اور اجتہادی فکر اور ملکہ پیدا ہو، جس کے نتیجے میں ضرورت پڑنے پر بعض اوقات صحابہ کرام رضی اللہ عنہم بھی نبی اکرم رضی اللہ عنہم کے عدم موجودگی میں نصوص کتاب و سنت پر غور

علم شریعت محمدیہ (علی صاحبہا الصلاۃ والسلام) کے بحر بیکراں، حدیث پاک کے ایک جید اور متبحر عالم، خطابت و دروس حدیث نبوی کے ماہر، بے باک مقرر اور خطیب بے بدل حضرت حافظ ڈاکٹر عبدالرشید اظہر رحمہ اللہ کو جو مقام و مرتبہ اللہ کریم نے زندگی میں عطا فرمایا تھا وہ ان کی وفات کے بعد یقیناً انھیں اعلیٰ علمین میں بھی نصیب فرمائے گا۔ ان شاء اللہ

موصوف تمسک بالکتاب والسنۃ کے باعث جماعت اہل حدیث کی تقاریب بخاری شریف میں مدعو کیے جانے والے مقرر ہوتے تھے۔ آپ کی تقریر باوجود ایک طویل درس ہونے کے بڑی معلوماتی، علمی جواہر سے مزین اور علم و معرفت کی آئینہ دار ہوتی تھی۔ آپ کے درس حدیث میں ایک بات بڑی خاص ہوتی تھی کہ آپ دلائل و براہین سے اسے مزین رکھتے تھے۔ ہر بات باحوالہ اور کتب رجال اور محدثین کے اقوال سے خوب استفادہ کر کے اپنے سامعین کو خطاب فرماتے تھے۔ یہی وجہ تھی آپ کے سامعین بڑی دل جمعی سے آپ کا خطاب سنتے تھے۔ آپ کا خطاب مسلک محدثین رضی اللہ عنہم کی تعلیمات کا منبع ہوتا تھا۔

آپ کی تحریریں بھی دین محمدی اور شریعت محمدی کے سانچے میں ڈھلی ہوتی تھیں۔ آپ ایک مفسر، محدث، محقق، مدرس اور بہترین استاذ بھی تھے۔ ساری زندگی تحریر و تقریر اور خدمت مسلک محدثین میں کھپادی۔

حافظ صاحب رحمہ اللہ ایک بہترین لکھاری تھے۔ آپ کے مضامین تمام جماعتی رسائل و جرائد میں شائع ہوتے تھے۔ ہفت روزہ ”الاعتماد“ سے انھیں خصوصاً محبت تھی۔ ہر شمارہ بہ غور پڑھتے تھے اور بعض دفعہ اپنے مشورے سے بھی نوازتے تھے۔

حافظ عبدالرشید اظہر رحمہ اللہ کو اصحاب رسول علیہم الرضوان سے

عباپوشوں کی خلعت فاخرہ کو حسد و طمع کی نظر سے دیکھا جانے لگا اور تہی دستان علم حدیث اور اپنے عجز و کم مائیگی کی وجہ سے لوگوں کی توجہ مبذول کرانے کے لیے بے پر کی اڑانے لگے اور کچھ لوگ بے دلیل خانہ ساز اصولوں اور درایت و تفقہ وغیرہ کی خوب صورت اور دلکش اصطلاحات کا سہارا لے کر محدثین کرام رحمہم اللہ اور ائمہ ہدیٰ پر پھبتیاں کسے لگے تو اہل فکر و نظر، حفاظ حدیث اور اصحاب بصیرت علمائے اسلام نے بروقت ضرورت محسوس کی اور بھرپور محنت کی۔

ان کے اخلاص اور للہیت کی وجہ سے اللہ تعالیٰ نے ان کے کام میں بڑی برکت عطا فرمائی۔ جہاں حدیث و سنت محفوظ ہوئی وہاں اس کی روشنی میں فقہ و افتاء اور اجتہاد کا ادارہ بھی امت میں منتظم و مربوط شکل میں پروان چڑھنے لگا۔ انھی جہود مخلصہ و مبارکہ کی بدولت تلمودی فقہ، نصرانی پاپائیت اور ہندوانہ فکر و فلسفہ کی بے جا بندش اور راہبانہ حدود و قیود مسلمانوں کو اپنی گرفت میں لینے میں بری طرح ناکام ہوئیں۔ ایسے ہی مادر پدر آزادی استنباط و استدلال اور منطقی طرز اجتہاد بھی اسلام کے علمی و فقہی ذخیرے میں کوئی قابل ذکر مقام حاصل کر سکا اور نہ عامۃ المسلمین میں رواج پاسکا۔ بحمد اللہ مسلمانوں کے قابل اعتماد اور ثقہ علمی تر کے پر ”فقہ الکتاب والسنہ“ کی چھاپ ہی غالب اور نمایاں رہی جس پر فقہائے محدثین خصوصاً پوری امت کی طرف سے شکر کے مستحق ہیں۔“ (فتاویٰ ثنائیہ مدنیہ: ۱۰۸/۱)

حافظ عبدالرشید اظہر رحمہم اللہ فکر محدثین کے فروغ میں ہی اس جہان فانی سے کوچ کر گئے۔ امت کے ان شہید راہنماؤں میں انھیں بھی شامل سمجھا جائے گا جن کا خون گلشن کی تزئین میں کار آمد آیا، ان شاء اللہ۔ یہ گلشن محمدی کا ایک درخشندہ ستارہ تھے جنھیں ایک طویل عرصے تک یاد رکھا جائے گا۔ ان کی جہود و فروغ مسلک محدثین کو کبھی فراموش نہیں کیا جاسکے گا۔

اللہ کریم انھیں رتبہ شہادت جیسے درجے سے نوازے اور یوم آخرت اپنے چنیدہ بندوں میں سے اٹھائے، آمین یا رب العالمین۔

فکر کر کے پیش آمدہ مسائل میں عمل کے لیے کوئی راہ نکال لیتے، جس کے بارے میں قرآن کریم نازل ہو جاتا یا علم ہونے پر نبی صلی اللہ علیہ وسلم اس عمل کی تصحیح و تصویب فرما دیتے۔ اگر وہ اجتہادی عمل غلط ہوتا تو وضاحت کر دیتے، اس طرح وہ بھی تقریری سنت کا حصہ بن جاتا۔“ (فتاویٰ ثنائیہ مدنیہ: ۱۰۴/۱)

حافظ صاحب رحمہم اللہ کا تجربہ علمی، ذوق مطالعہ اور وسعت علم ان کی گفتگو سے عیاں ہو جاتا تھا۔ ایک مفکر کی سی گفتگو، دلائل و براہین کا سیل رواں اور اپنی بات کتاب و سنت کے سانچے میں پیش کرنے کا ملکہ انھیں وافر عطا ہوا تھا۔ حافظ عبدالرشید اظہر رحمہم اللہ مکتب الدعوة، اسلام آباد میں جتنا عرصہ رہے، شریعت محمدی کے فروغ، قرآن و سنت کے قانون کو پاکستان میں رائج کرنے اور اس کے حق میں مذاکروں، مباحثوں اور کنوینشنز میں خطابات فرما کر اسے اجاگر کیا۔ آپ ایک قومی و دینی راہنما کی حیثیت سے جانے جاتے تھے۔ قومی اخبارات میں ان کے مباحثے اور بعض دینی و علمی سیمیناروں میں خطاب کی تفصیلات بھی شائع ہوتی رہتی تھیں جسے جماعت اہل حدیث کے لوگ خصوصاً اور دیگر اہل علم عموماً ملاحظہ کرتے تھے۔

حافظ صاحب کی نظروں میں اختلاف امت کا اصل سبب شریعت محمدی صلی اللہ علیہ وسلم کے اصولوں سے دوری تھا۔ آپ رحمہم اللہ کی ایک تحریر ملاحظہ فرمائیں تو اختلاف امت کا قضیہ سمجھنے میں بڑی آسانی ہو جاتی ہے۔ یہ تحریر غور سے اگر پڑھ لی جائے تو امت میں رائج اختلاف کی راہداریوں میں پڑے کانٹے ہٹائے جاسکتے ہیں اور راہ محمدی صلی اللہ علیہ وسلم پر چلنا آسان ہو جاتا ہے۔ ملاحظہ فرمائیے:

”پھر جب اصحاب رسول صلی اللہ علیہ وسلم دعوت دین اور جہاد کے لیے مختلف بلاد و امصار میں پھیل گئے، دوسری طرف لوگ بہ کثرت دائرہ اسلام میں داخل ہونے لگے تو اختلافات کا دائرہ وسیع اور اس کا حل مشکل ہوتا چلا گیا اور عجمی و یونانی فکر و فلسفہ کے مسلمانوں میں در آنے کی وجہ سے، نیز عہد نبوی صلی اللہ علیہ وسلم اور عصر خلافت راشدہ علیہم الرضوان سے بعد (دوری) کی وجہ سے اہل ہوی و ہوس کے بھی پر پرزے نکلنے لگے۔ مسند حدیث کے صدر نشینوں اور مقام تحدیث کے عالی مرتبت

تبصرہ کتب

تبصرے کے لیے کتاب کے دو نسخوں کا آنا ضروری ہے

علم و فراست کی ضرورت محسوس ہوتی تھی اور تحریر کو جسطرح فہم میں لانے کے لیے بھی ذہن کو پوری طرح ان کی نگارشات کی طرف متوجہ کرنا پڑتا ہے۔

حضرت حافظ صاحب کا سلسلہ تدریس مختلف اوقات میں مندرجہ ذیل نو مقامات پر جاری رہا:

- (۱) گوندلاں والا۔ (۲) دارالحديث رحمانیہ، دہلی۔ (۳) مدرسہ محمدیہ، گوجراں والا۔ (۴) جامعہ اسلامیہ، گوجراں والا۔ (۵) جامعہ سلفیہ، فیصل آباد۔ (۸) جامعہ اسلامیہ، مدینہ منورہ۔ (۹) پھر جامعہ محمدیہ، گوجراں والا۔

ان مقامات میں ان سے ہزاروں علماء و طلباء نے تعلیم حاصل کی جن میں سے بعض حضرات نے تحریر و تقریر اور درس و تدریس میں بڑی شہرت پائی۔ وہ حضرت ممدوح کے فضل و کمال کا بھی کھلے دل سے اقرار کرتے ہیں اور ان کی قوت حفظ اور بے پناہ ذہانت کی مثالیں بھی دیتے ہیں۔ لیکن ان میں سے کسی کو ان کے کوائف حیات ضبط تحریر میں لانے کی توفیق نہ ہوئی۔ ان سطور کے راقم نے اپنی ایک کتاب ”نقوشِ عظمت رفتہ“ میں ان پر ایک مضمون لکھا جو ان کے حالات میں پہلا مضمون تھا اور صرف اکتیس بتیس صفحات پر مشتمل۔

ضرورت تھی کہ ان کی حیاتِ طیبہ کے تمام پہلوؤں کو اجاگر کیا جاتا اور لوگوں کو ان کے محاسن و مکارم کے ہر گوشے سے متعارف کرایا جاتا، لیکن افسوس ہے، نہ میں یہ خدمت سرانجام دے سکا، نہ کوئی اور۔ میرا شمار بھی ان کے شاگردوں میں ہوتا ہے۔ میں ۱۹۴۰ء اور ۱۹۴۱ء میں کم و بیش دو سال ان سے استفادہ کرتا رہا۔ صحیح بخاری، صحیح مسلم اور بعض دیگر انتہائی درجے کی کتابیں ان سے پڑھنے کی سعادت حاصل

تذکرہ حضرت حافظ محمد گوندلوی رحمہ اللہ

تصنیف: شاہد فاروق ناگی

ناشر: مکتبہ قدوسیہ، اردو بازار، لاہور

ضخامت: ۲۲۴ صفحات۔ اچھا کاغذ، بہترین طباعت، دیدہ زیب

مضبوط جلد

تبصرہ نگار: محمد اسحاق بھی

حضرت العلامة حافظ محمد گوندلوی رحمہ اللہ کو اللہ تعالیٰ نے علم و ادراک کی دولت سے بھی خوب نوازا تھا، ورع و تقویٰ کی نعمت عظمیٰ بھی انھیں فراوانی سے عطا فرمائی تھی اور ذہانت و ثقاہت سے بھی ان کا دامن بابرکت پُر تھا۔ صحیح معنوں میں وہ آیہ من آیات اللہ تھے۔ انھوں نے اپنے عہد کے مشہور اور عظیم اساتذہ سے تعلیم حاصل کی، پھر اللہ نے ان پر یہ کرم فرمایا کہ جو ہی مسند درس پر بیٹھے، طالبانِ علم کا ایک جم غفیر اُن کے گرد جمع ہو گیا اور انھوں نے ان سے بے حد استفادہ کیا۔ قرآن و حدیث، فقہ و اصول، معانی و بیان، صرف و نحو، منطق و فلسفہ، عربی ادبیات غرض وہ ہر فن میں کامل مہارت رکھتے تھے اور طلباء ان کے طریق تدریس سے نہایت متاثر ہوتے تھے۔

تدریس کے علاوہ تصنیف و تالیف میں بھی ان کا مقام بہت بلند تھا۔ انھوں نے اکیس کتابیں لکھیں جن میں سے پانچ کتابیں عربی میں ہیں اور سولہ اردو میں۔ تمام کتابیں بہ درجہ غایت محققانہ اور بے حد عالمانہ ہیں۔ جس مسئلے پر قلم کو حرکت دی اس کے تمام پہلوؤں کی انتہائی خوب صورت انداز میں وضاحت فرمائی۔ علمی اعتبار سے کوئی بات کہیں تشنہ نہیں رہنے دی۔ جو اسلوب تدریس کا تھا، وہی اسلوب تحریر کا ہے۔ تدریس میں بھی ان کا فرمان سمجھنے کے لیے اچھے خاصے

کریں گے اور فاضل مصنف کو اپنی دعاؤں میں یاد رکھیں گے۔
شہاد فاروق ناگی کی یہ پہلی کتاب ہے جو ان کی مصنفانہ قابلیت کی پوری پوری شہادت دیتی ہے۔ امید ہے وہ تحریر و نگارش کا سلسلہ جاری رکھیں گے اور علم و علماء کی خدمت کو اپنا فرض قرار دیں گے۔ تصنیف و تالیف کے لیے صرف دو چیزوں کی ضرورت ہے: ایک مواد جمع کرنا، دوسرا بہتر الفاظ میں اس مواد کو باحوالہ کاغذ پر مرتب کرنا۔ اس کتاب سے ثابت ہوتا ہے کہ یہ چیزیں اللہ کی مہربانی سے شہاد فاروق ناگی میں موجود ہیں۔ اب میرا مشورہ یہ ہے کہ انھیں حضرت مولانا محمد اسماعیل سلفی رحمۃ اللہ علیہ کے کوائف حیات معرض تصنیف میں لانا چاہئیں۔ ان شاء اللہ وہ یہ خدمت سرانجام دینے میں بھی کامیاب رہیں گے۔
دعا ہے اللہ تعالیٰ ہمارے عزیز دوست شہاد فاروق ناگی کا حامی و ناصر ہو اور ان کا مستقبل بہتر فرمائے۔

ضروری اعلان

- ہفت روزہ ”الاعتصام“ لاہور میں مضامین ارسال کرنے والے خواتین و حضرات درج ذیل باتوں کا ضرور خیال فرمایا کریں:
- ⊙ مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
 - ⊙ مضمون مدلل، باحوالہ، آیت، حدیث اور کتب کے نام و صفحہ نمبر مکمل تحریر فرمائیں۔
 - ⊙ جلسوں، کانفرنسوں کے اشتہارات یا اعلانات بھیجنے والے احباب اس کا اعلان جلسہ یا کانفرنس کے انعقاد سے پندرہ دن پہلے ارسال کر دیا کریں، نیز ان جلسوں یا تقاریب کی رپورٹ وغیرہ شائع کرنے سے ادارہ قاصر ہے۔
 - ⊙ مضمون ارسال کرنے والے شائع ہونے کے لیے اپنی باری کا انتظار کیا کریں نیز غیر معیاری مضامین کی اشاعت سے اداه معذرت خواہ ہے۔ امید ہے قارئین دفتر الاعتصام سے تعاون کریں گے۔ (منیجر)

کی، پھر ایک وقت آیا کہ میں تحریر و نگارش کی وادی میں داخل ہوا اور اب تک اسی وادی میں گھوم پھر رہا ہوں۔ لیکن سخت نادم ہوں کہ ایک چھوٹے سے مضمون کے سوا اپنے عظیم المنزلت استاد کے متعلق کچھ نہ لکھ سکا۔

اللہ تعالیٰ خوش رکھے شہاد فاروق ناگی کو کہ اس نوجوان عزیز نے وہ کام کیا جو حضرت حافظ صاحب مرحوم و مغفور کے چھوٹے بڑے ہزاروں شاگردوں میں سے کوئی نہ کر سکا۔ حافظ صاحب کی وفات کے وقت شہاد فاروق ناگی پانچ سال کے بچے تھے، انھوں نے حافظ صاحب کو دیکھا بھی نہیں لیکن سوا دو سو صفحات کی اس کتاب میں انھوں نے حضرت کی حیات کے تمام پہلوؤں کی وضاحت کر دی ہے۔ نوجوان مصنف نے کتاب کے تیرہ ابواب قائم کیے ہیں۔ پہلا باب حضرت کے ابتدائی خاندانی حالات اور ان کی ولادت پر مشتمل ہے۔ دوسرے باب میں ان کی تعلیمی زندگی کا تذکرہ کیا گیا ہے۔ تیسرا باب تدریسی زندگی سے تعلق رکھتا ہے۔ اس طرح ان کی پوری زندگی کی سرگرمیوں کی مختلف ابواب میں صراحت کر دی گئی ہے۔

کتاب اپنے موضوع میں مکمل ہے۔ اس میں ان کے اساتذہ کا ذکر بھی کر دیا گیا ہے اور بے شمار تلامذہ کے اسمائے گرامی بھی درج کر دیے گئے ہیں۔ بہت سے شاگردوں کا خاصی تفصیل سے تعارف کرا دیا گیا ہے اور ان کی علمی سرگرمیوں کی صراحت کی گئی ہے۔

حضرت حافظ صاحب کے حالات میں یہ اوّلین کتاب ہے اور ترتیب، انداز اور زبان کے اعتبار سے نہایت شان دار۔ اس پر ہم لائق مصنف کو ہدیہ تبریک پیش کرتے ہیں۔

اس کتاب کی تصنیف و اشاعت میں ہمارے عزیز دوست مولانا عارف جاوید محمدی (کویت) کی دلچسپیاں بھی کار فرما ہیں۔ اللہ کا ان پر یہ خاص احسان ہے کہ وہ اس قسم کے نیک کاموں کی انجام دہی میں ہمیشہ پیش پیش رہتے ہیں۔

مکتبہ قدوسیہ نے یہ کتاب بڑے اہتمام کے ساتھ شائع کی ہے۔ ہم توقع رکھتے ہیں کہ خواندگان محترم ذوق و شوق سے اس کا مطالعہ

فہرست اردو کتب

محمد عطاء اللہ حنیف لاہوری

دار الدعوة السلفیہ، لاہور

۲۹۷ء ۲۹۷	پروفیسر حافظ محمد عبداللہ بہاولپوری
۵۸ م	کیا مردے سنتے ہیں؟ ص: ۶۴۔ مجمع الجوش الاسلامیہ، نئی دہلی۔
۲۹۷ء ۲۹۷	محمد صدیق
۵۹ ص	سماح موتی، یعنی کیا مردے سنتے ہیں؟ ص: ۵۴۔ فاروقی کتب خانہ، لاہور۔
۲۹۷ء ۲۹۷	مولانا عبدالرحمن کیلانی
۹۰۲ ک	روح، عذاب قبر اور سماح موتی، ص: ۱۵۲۔ مکتبہ السلام، وکن پورہ، لاہور۔
۲۹۷ء ۲۹۷	عبدالرحمن عاجز مالیر کوٹلوی
۱۲ ص	عالم برزخ، ص: ۶۳۱۔ رحمانیہ دارالکتب، فیصل آباد۔
۲۹۷ء ۲۹۷	مولوی محمد امیر بندیلوی
(۶۹ ل)	الأقول المرضیة فی الأحوال البرزخیة مع القول المرعی فی القبر الشرعی، ص: ۱۲۰۔ المکتبۃ الحسینیہ، سرگودھا۔
۲۹۷ء ۲۹۷	شیخ محمد محمود الصواف
۹۱۵ ص	قیامت کا منظر، مترجم: بشس الحق ندوی، ص: ۱۰۸۔ مجلس نشریات اسلام، کراچی۔
۲۹۷ء ۲۹۷	رضاء اللہ عبدالکریم المدنی
۵۰۱ ص	فتنوں کی سرزمین نجد یا عراق، ص: ۴۰۔ المعبد الاسلامی السلفی، بریلی۔
۲۹۷ء ۲۹۷	الشیخ محمد بن حمد الحمود النجدی
۲۸۳ م	فتنوں سے بچاؤ کا راستہ، مترجم: پروفیسر میاں ابوبکر حمزہ، ص: ۶۸۔ مجلس التضامن الإسلامی العالمی،
اسلام آباد۔	
۲۹۷ء ۲۹۷	ڈاکٹر محمد بن عبدالرحمن العریفی
۷۰ ص	دنیا کا خاتمہ، مترجم: الشیخ شفیق الرحمن الدراوی، ص: ۳۶۸۔ الفرقان ٹرسٹ، مکتبۃ الکتاب، لاہور۔
۲۹۷ء ۲۹۷	یوسف بن عبداللہ الوابل
۹۸ و	قیامت کب آئے گی؟ مترجم: محمد مقیم بن حامد فیضی، ص: ۳۹۶۔ مکتبۃ قدوسیہ، لاہور۔
۲۹۷ء ۲۹۷	محمد اقبال کیلانی
۹۲ ک	علامات قیامت کا بیان، ص: ۲۵۶۔ حدیث پہلی کیشنز، لاہور۔
۲۹۷ء ۲۹۷	حافظ مبشر حسین لاہوری
۱۸۹ م	پیشین گوئیوں کی حقیقت اور دورِ حاضر میں ان کی صحیح تعبیر کا صحیح منہج، ص: ۳۵۲۔ نعمانی کتب خانہ، لاہور۔
۲۹۷ء ۲۹۷	محمد اقبال کیلانی
۹۲ ک	علامات قیامت، ص: ۲۶۴۔ حدیث پہلی کیشنز، لاہور۔ (تعداد نسخ: ۲)
۲۹۷ء ۲۹۷	محمد اقبال کیلانی
۹۲ ک	قیامت کا بیان، ص: ۲۶۴۔ حدیث پہلی کیشنز، لاہور۔ (تعداد نسخ: ۳)
۲۹۷ء ۲۹۷	محمد اقبال کیلانی
۶۰۱ ک	قبر کا بیان، ص: ۱۹۲۔ حدیث پہلی کیشنز، لاہور۔
۲۹۷ء ۲۹۷	محمد اقبال کیلانی
۹۰۲ ج	جہنم کا بیان، ص: ۲۲۴۔ حدیث پہلی کیشنز، لاہور۔
۲۹۷ء ۲۹۷	خواجہ محمد اسلام

ص: ۱۲۶۔ فقہ الحدیث پبلی کیشنز، لاہور۔

۲۹۷ء ۲۹۷ نایف بن مدوح بن عبدالعزیز آل سعود

ن ۲۶۲ ج جنت کی راہیں، ص: ۲۶۲۔ مترجم: محمد اسلم صدیق، مجلس التحقیق الاسلامی، لاہور۔

۲۹۷ء ۲۹۷ مولانا محمد شریف بلغاری

م ۲۷ ج جنت اور جہنم کے مناظر قرآنی آیات کی روشنی میں، ص: ۹۶۔ دارالاندلس، لاہور۔ ۱۴۳۲ھ



حاجی ہدایت اللہ مرحوم کے خاندان کو صدمہ

حاجی اشتیاق احمد، حاجی محمد الیاس، حاجی محمد شہباز کے بہنوئی حاجی محمد اقبال گل صاحب نہایت صالح، ملنسار اور پابند صوم و صلوة تھے چند دن بخار میں مبتلا رہ کر ۱۵ مئی ۲۰۱۲ء پیر منگل کی درمیانی رات دو بیٹے ایک بیٹی اور بیوہ سوگ وار چھوڑ کر اپنے مالک حقیقی کے پاس پہنچ گئے۔ اہل علاقہ اور خاندان کی کثیر تعداد نے ان کی نماز جنازہ میں شرکت کی۔ اللہ تعالیٰ سے دعا ہے کہ اللہ تعالیٰ انھیں اپنے جوار رحمت میں جگہ عطا فرمائے اور تمام اہل خانہ کو صبر جمیل عطا فرمائے، آمین۔ (ظفر اقبال بن حافظ محمد اشرف سعید، کرول بازار، لاہور)

۲۰۱۱ ح حسن پرستوں کے انجام کا منظر، ص: ۲۰۸۔ مکتبہ رحمانیہ، لاہور

۲۹۷ء ۲۹۷ محمد خان منہاس

م ۷۵ ل اسلام میں آخرت کا تصور، ص: ۶۰۔ الفوز اکیڈمی، اسلام آباد۔

۲۹۷ء ۲۹۷ ڈاکٹر محمد ظفر احمد

۲۹۵ م محمد ﷺ جنت کا راستہ، ص: ۱۶۷۔ شركة المدينة المنورة للطباعة والنشر۔

۲۹۷ء ۲۹۷ امیر حمزہ

۲۶۹۳ آ آسانی جنت اور درباری جہنم، ص: ۱۷۸۔ مرکز الدعوة والارشاد، لاہور، پاکستان۔

۲۹۷ء ۲۹۷ احمد بن حجر آل بو طامی البغلی

ب ۶۵ س سمیل الجیة، ترجمہ: عبد السلام سلفی، ص: ۱۴۴۔ مکتبہ ثنائیہ، سرگودھا۔

۲۹۷ء ۲۹۷ عبد اللہ بن علی الحیث

ج ۵۳۵ ج جنت کی تلاش، ص: ۱۱۹۔ دار الابلاغ، لاہور۔

۲۹۷ء ۲۹۷ الشیخ عبد الہادی بن حسن وہبی

۹۴۳ ج جنت کی کنجیاں، مترجم: حافظ عمران ایوب لاہوری،

قرآنی خطبات کے سلسلے کی نئی کتاب

خطبات سورة عصر از: پروفیسر حافظ عبدالستار حامد

دیگر تالیفات:

- خطبات سورة فاتحہ
- خطبات سورة یوسف
- خطبات سورة آل عمران
- خطبات سورة لیلین
- خطبات سورة نور
- خطبات سورة مریم
- خطبات سورة کوثر
- خطبات سورة مصطفیٰ
- خطبات سورة تہ
- خطبات سورة تہ
- خطبات سورة تہ
- خطبات سورة تہ

علماء، طلباء، خطباء اور تاجروں کے لیے خصوصی رعایت

ناشر: حامد اکیڈمی، وزیر آباد۔ فون نمبر: 0322-6262492

ملنے کا پتہ: مکتبہ اسلامیہ، بالمقابل رحمان مارکیٹ، غزنی سٹریٹ اردو بازار، لاہور فون 042-37244973

مغل شہزادے

کوئی کمزور تھا ان میں تو کوئی تگڑا تھا
خانہ جنگی تھی کہیں، اور کہیں جھگڑا تھا
سازشیں عام تھیں، حالات پراگندہ تھے
کج کلاہوں کے خیالات پراگندہ تھے
اپنے ہاتھوں ہی سے اپنوں کے گلے کٹتے تھے
لوگ بھی تاش کے پتوں کی طرح بٹتے تھے
رات بے داغ اجالے کو نگتی ہی رہی
سلطنت برف کے مانند پگھلتی ہی رہی
شہسواروں میں شجاعت کا کہیں نام نہ تھا
شاہزادوں کو رعیت سے کوئی کام نہ تھا
جال ہی جال تھے پھیلے ہوئے غداری کے
اہل دربار سرخیل تھے مکاری کے
داغ ہی داغ ہیں تاریخِ جہانبانی پر
آج پھر بل ہیں وہی وقت کی پیشانی پر

(شورش کاشمیری)